

# ਪੰਜਾਬੀ ਰੀਪਬਲਿਕ ਆਫ ਖਾਲਿਸਤਾਨ ਦੀ ਰੂਪ ਰੇਖਾ

ਡਰਾਫਟ ਪੇਪਰ

ਜਸਪਾਲ ਸਿੰਘ ਬੈਂਸ

## ਭੂਮਿਕਾ

ਸ਼੍ਰੀ ਅਕਾਲ ਤਖਤ ਸਾਹਿਬ, ਸਿੱਖ ਕੌਮ ਦੀ ਅਜ਼ਾਦ ਹਸਬੀ ਦਾ ਪ੍ਰਤੀਕ ਹੈ। ਇਹ ਉਹ ਪਵਿਤਰ ਅਸਥਾਨ ਹੈ। ਜਿਥੇ ਬੈਠ ਕੇ ਛੇਵੇਂ ਗੁਰੂ, ਸ਼੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਆਪਣਾ ਤਖਤ ਲਾਇਆ ਕਰਦੇ ਸਨ।

ਸਿੱਖ ਕੌਮ ਦੇ ਰਾਜਸੀ, ਸਮਾਜਕ, ਆਰਥਿਕ ਅਤੇ ਫੌਜਦਾਰੀ ਮੁਕੱਦਮਿਆਂ ਦਾ ਫੈਸਲਾ ਕਰਿਆ ਕਰਦੇ ਸਨ। ਹੁਕਮਨਾਮੇ ਜਾਰੀ ਹੁੰਦੇ ਸਨ। ਇਹ ਉਹ ਹੀ ਅਸਥਾਨ ਹੈ। ਜਿਥੇ ਛੇਵੇਂ ਗੁਰੂ ਸਾਹਿਬ, ਸ਼੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਵਿਰਾਜਮਾਨ ਹੋ ਕੇ ਦਿੱਲੀ ਦੀਆਂ ਸ਼ਾਹੀ ਫੌਜਾਂ ਨੂੰ ਵੰਗਾਰ ਪਾਉਣ ਲਈ ੨੨੦੦ ਘੋੜ ਅਸਵਾਰਾਂ ਦੀ ਆਪਣੀ ਫੌਜ ਤਿਆਰ ਕੀਤੀ ਸੀ।

ਸਿੱਖ ਕੌਮ ਤੇ ਚੜ੍ਹ ਕੇ ਆਈ ਮੁਗਲ ਸੈਨਾ ਦਾ ਮੂੰਹ ਤੋੜਵਾ ਜਵਾਬ ਦਿੱਤਾ ਸੀ। ਗੁਰੂ ਸਾਹਿਬ ਵਿਰੁਧ ਵਿੱਢੀਆਂ ਚਾਰ ਜੰਗਾਂ ਵਿੱਚ, ਮੁਗਲ ਸੈਨਾ ਨੂੰ ਕਰਾਰੀਆਂ ਹਾਰਾਂ ਦਾ ਮੂੰਹ ਦੇਖਣਾ ਪਿਆ ਸੀ।

ਫੌਜ, ਕੌਮੀ ਝੰਡਾ, ਅਤੇ ਵਿਧਾਨ (ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਸਰਬਸਾਂਝੀ ਸੋਚ ਦੇ ਅਧਾਰ ਤੇ) ਕਿਸੇ ਵੀ ਕੌਮ ਦਾ ਅਜ਼ਾਦੀ ਦਾ ਚਿੰਨ੍ਹ ਹੋਇਆ ਕਰਦਾ ਹੈ। ਅਸਲ ਵਿੱਚ ਮੀਰੀ-ਪੀਰੀ ਦਾ ਜੋ ਵਿਧਾਨ ਛੇਵੇਂ ਗੁਰੂ ਸਾਹਿਬ ਨੇ ਸਿੱਖ ਕੌਮ ਨੂੰ ਦਿੱਤਾ ਸੀ। ਉਸ ਦਾ ਮਤਲਬ ਹੀ ਮੀਰੀ ਤੇ ਕਬਜ਼ਾ ਕਰਕੇ ਪੀਰੀ ਨੂੰ ਪ੍ਰਫੁੱਲਤ ਕਰਨਾ ਸੀ।

ਮੀਰੀ-ਪੀਰੀ, ਸੰਤ ਸਿਪਾਹੀ ਅਤੇ ਦੇਗ ਤੇਗ ਦਾ ਜੋ ਨਾਹਰਾ ਸਤਿਗੁਰਾਂ ਨੇ ਦਿੱਤਾ ਹੈ। ਉਹ ਸਿੱਖ ਕੌਮ ਲਈ ਅਜ਼ਾਦੀ ਦਾ ਪ੍ਰਤੀਕ ਹੈ। ਇਨ੍ਹਾਂ ਤਿੰਨਾਂ ਸਕੰਲਪਾਂ ਦੀ ਵੱਖਰੇ ਆਰਟੀਕਲ ਵਿੱਚ ਖੁੱਲ੍ਹ ਕਿ ਵਿਆਖਿਆ ਕੀਤੀ ਹੋਈ ਹੈ। ਇਹ ਸ਼ਬਦ ਇਕੱਲੇ ਪੜਨ ਲਈ ਜਾਂ ਨਾਹਰੇ ਲਾਉਣ ਲਈ ਹੀ ਨਹੀਂ ਸਨ ਬਣਾਏ। ਇਨ੍ਹਾਂ ਦਾ ਡੂੰਘਾ ਅਰਥ ਹੈ। ਖਾਲਸਾ ਜੀਓ ਸਮਝਣ ਦੀ ਲੋੜ ਹੈ।

ਖਾਲਸਾ। ਅਕਾਲ ਪੁਰਖ ਕੀ ਫੌਜ ਹੈ। ਉਹ ਕਿਸੇ ਦੁਨਿਆਵੀ ਰਾਜੇ ਦੀ ਗੁਲਾਮ ਕਿਵੇਂ ਹੋ ਸਕਦੀ ਹੈ। ਖਾਲਸਾ ਅਸਲ ਵਿੱਚ ਰਾਜ ਕਰਨ ਲਈ ਅਤੇ ਦੁਖੀਆਂ ਅਤੇ ਗਰੀਬਾਂ ਦੇ ਦੁੱਖ ਕੱਟਣ ਲਈ ਜਾਲਮਾਂ ਨੂੰ ਜੜ੍ਹਾਂ ਤੋਂ ਉਖੇੜਨ ਲਈ ਹੀ ਪੈਦਾ ਕੀਤਾ ਗਿਆ ਸੀ।

ਜਿਸ ਨੇ ਇਕ ਅਜਿਹਾ ਸਿਸਟਮ ਪੈਦਾ ਕਰਨਾ ਹੈ। ਜਿਸ ਵਿੱਚ ਹਰੇਕ ਇਨਸਾਨ ਆਪਣੀ ਮੁਢਲੀਆਂ ਲੋੜਾਂ ਲਈ ਕਿਸੇ ਦਾ ਮੁਥਾਜ ਨਾ ਹੋਵੇ। ਜਿਸ ਸਿਸਟਮ ਵਿੱਚ ਸਾਰੀ ਲੁਕਾਈ ਬਿਨਾ ਭਿੰਨ ਭੇਦ ਦੇ ਸਖਸ਼ੀ ਅਜ਼ਾਦੀ ਦਾ ਅਨੰਦ ਮਾਣ ਸਕੇ।

ਰਾਜ ਸਕਤੀ ਦਾ ਮਨੋਰਥ ਸਰਬੱਤ ਦਾ ਭਲਾ ਹੋਵੇ। ਜਿਸ ਦਾ ਸਕੰਲਪ ਸਤਿਗੁਰਾਂ ਨੇ ਦਿੱਤਾ ਹੈ। ਜੋ ਅੱਜ ਸਿੱਖ ਕੌਮ ਦੀ ਰੋਜ਼ਾਨਾ ਅਰਦਾਸ ਦਾ ਇਕ ਮਹੱਤਵ ਪੂਰਨ ਅੰਗ ਹੈ।

ਪੰਜਾਬੀ ਰੀਪਬਲਿਕ ਆਫ਼ ਖਾਲਿਸਤਾਨ ਦਾ ਸਾਫ਼ ਮਤਲਬ ਹੈ ਕਿ ਸਿੱਖ ਕੌਮ ਦਾ ਆਪਣਾ ਅਜ਼ਾਦ ਦੇਸ਼ (Sikh Sovereign state) ਦੂਜੇ ਸ਼ਬਦਾਂ ਵਿੱਚ ਇਸ ਅੱਖਰ ਦਾ ਮਤਲਬ ਲਿਆ ਜਾਂਦਾ ਹੈ। ਸਿੱਖ ਰਾਜ। ਜਾਂ ਉਪਰ ਲਿਖਿਆ, ਅੱਜ ਦਾ ਬਹੁ ਚਰਚਿਤ ਸ਼ਬਦ, ਪੰਜਾਬੀ ਰੀਪਬਲਿਕ ਆਫ਼ ਖਾਲਿਸਤਾਨ। ਜਿਸ ਨੂੰ ਪਵਿਤਰ ਗੁਰਬਾਣੀ ਅਨੁਸਾਰ ਹਲੇਮੀ ਰਾਜ ਨਾਲ ਵੀ ਯਾਦ ਕੀਤਾ ਗਿਆ ਹੈ।

ਗੁਰਬਾਣੀ ਦੀ ਸੋਚ ਮੁਤਾਬਕ। ਵਾਹਿਗੁਰੂ ਇਕ ਸੱਚਾ ਪਾਤਸ਼ਾਹ ਹੈ। ਜਿਸ ਦਾ ਸ਼ਬਦੀ ਅਰਥ ਹੈ ਕਿ ਸਿੱਖ, ਅਜ਼ਾਦ ਜੰਮਿਆ ਹੈ ਅਤੇ ਇਸ ਕੌਮ ਨੇ ਆਪਣੇ ਇਤਿਹਾਸ ਵਿੱਚ ਅਜ਼ਾਦ ਹਸਥੀ ਦੇ ਤੌਰ ਤੇ ਹੀ ਜੀਵਨ ਜੀਆ ਹੈ। ਗੁਰੂ ਅਰਜਨ ਦੇਵ ਜੀ ਸਾਹਿਬ ਦੇ ਆਪਣੇ ਸ਼ਬਦਾਂ ਵਿੱਚ ਗੁਰੂ ਗ੍ਰੰਥ ਸਾਹਿਬ ਵਿੱਚ ਅੰਕਤ ਹੈ ਕਿ---

ਹੁਣਿ ਹੁਕਮ ਹੋਇਆ ਮਿਹਰਵਾਣ ਦਾ॥  
ਪੈ ਕੋਇ ਨਾ ਕਿਸੈ ਰਵਾਣਦਾ॥  
ਸਭਿ ਸੁਖਾਲੀ ਵੁੱਠੀਆਂ ॥  
ਇਹ ਹੋਆ ਹਲੇਮੀ ਰਾਜ ਜੀਓ॥

ਸਿੱਖ ਇਤਿਹਾਸਕਾਰ ਰਤਨ ਸਿੰਘ ਭੰਗੂ ਮੁਤਾਬਕ-  
ਹਮ ਰਾਖਤ ਪਾਤਸ਼ਾਹੀ ਦਾਵਾ’’

ਸਿੱਖ ਮੀਰੀ ਪੀਰੀ, ਸੰਤ ਸਿਪਾਹੀ ਦੇ ਸੰਕਲਪ ਦਾ ਧਾਰਨੀ ਹੈ। ਇਸ ਨੇ ਹਮੇਸ਼ਾ ਦੇਗ ਅਤੇ ਤੇਗ ਤੇ ਜਿੱਤ ਪ੍ਰਾਪਤ ਕੀਤੀ ਹੈ।

ਕਲਗੀਧਰ ਪਾਤਸ਼ਾਹ ਦਾ ਹੁਕਮ ਹੈ ਕਿ-  
ਸ਼ਸਤ੍ਰਨ ਕੇ ਅਧੀਨ ਹੈ ਰਾਜ॥  
ਰਾਜ ਬਿਨਾ ਨਾਹਿ ਧਰਮ ਚਲੇਂ ਹੈਂ॥ ਧਰਮ ਬਿਨਾ ਸਭਿ ਦਲੇਂ ਮਲੇਂ ਹੈਂ॥

ਜਿਸ ਦਾ ਸਬੂਤ ਸਿੱਖਾਂ ਨੇ ਆਪਣੇ ਮੰਨ ਅਤੇ ਸਰੀਰ ਤੇ ਹੰਢਾਇਆ ਹੈ। ੧੮੪੯ ਦੀ ਚੋਲਿਆਂ ਵਾਲੀ (ਜਿਲਾ ਗੁਜਰਾਤ ਲਹਿੰਦੇ ਪੰਜਾਬ) ਦੀ ਲੜਾਈ ਤੱਕ। ਖਾਲਸੇ ਨੇ ਆਪਣੇ ਲਈ ਤੇਗਾਂ ਮਾਰੀਆਂ। ਇਸ ਤੋਂ ਬਾਅਦ ਖਾਲਸਾ ਗੁਲਾਮ ਹੋ ਗਿਆ। ਕਿਉਂਕਿ ਖਾਲਸਾ ਸ਼ਸਤਰ ਹੀਣ ਕਰ ਦਿੱਤਾ ਗਿਆ। ਇਸ ਦੀ ਧਰਤੀ, ਪੰਜਾਬ ਨੂੰ ਬ੍ਰਿਟਿਸ਼ ਇੰਡੀਆਂ ਵਿੱਚ ਸ਼ਾਮਲ ਕਰਕੇ ਦੇਸ਼ ਪੰਜਾਬ ਦੀ ਅਜ਼ਾਦੀ ਖਤਮ ਕਰ ਦਿੱਤੀ ਗਈ ਸੀ।

ਗੁਲਾਮੀ, ਗੁਲਾਮੀ ਹੀ ਹੈ। ਇਹ ਕਿਸੇ ਵੀ ਕੌਮ ਦੀ, ਕਿਸੇ ਤੇ ਵੀ ਹੋ ਸਕਦੀ ਹੈ। ਇਤਿਹਾਸ ਗਵਾਹ ਹੈ ਕਿ ਹਿੰਦੂ ਵਰਨ ਵੰਡ ਦੀ ਸੋਚ, ਸਿੱਖ ਕੌਮ ਦੀ ਸਾਂਝੀਵਾਲਤਾ ਦੀ ਸੋਚ ਦੀ ਸੱਭ ਤੋਂ ਵੱਡੀ ਦੁਸਮਣ ਰਹੀ ਹੈ। ਇਸ ਨੇ ਸਾਂਝੀਵਾਲਤਾ ਦੀ ਸੋਚ ਦਾ ਨੁਕਸਾਨ ਕਰਨ ਤੋਂ ਕਦੇ ਵੀ ਗੁਰੇਜ਼ ਨਹੀਂ ਕੀਤਾ।

ਆਖਰੀ ਲਮਹੇ ਦੀ ਦਾਸਤਾਨ, ਦੇ ਲਿਖਾਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਹੈ ਕਿ ਅੰਗਰੇਜ਼ਾਂ ਅਤੇ ਸਿੱਖਾਂ ਦੇ ਪਹਿਲੇ ਯੁੱਧ ਤੋਂ ਬਾਅਦ ਅੰਗਰੇਜ਼ਾਂ ਨੇ ਲਾਹੌਰ ਦਰਬਾਰ ਤੋਂ ਜੁਰਮਾਨੇ ਦੇ ਰੂਪ ਵਿੱਚ ਜਲੰਧਰ ਦੁਆਬ ਦਾ ਸਾਰਾ ਖੇਤਰ ਜਬਤ ਕਰ ਲਿਆ।

ਗੁਲਾਬ ਸਿੰਘ ਨੂੰ ਉਸ ਦੀ ਗਦਾਰੀ ਬਦਲੇ ੭੫ ਲੱਖ ਰੁ ਵਿੱਚ, ਜੰਮੂ ਅਤੇ ਕਸ਼ਮੀਰ ਵੇਚ ਦਿੱਤਾ। ਯਾਦ ਰਹੇ ਜਲੰਧਰ ਦੁਆਬ ਦੀ ਉਸ ਵੇਲੇ ਚਾਰ ਲੱਖ ਪੌਂਡ ਅਮਦਨ ਸੀ। ਖੇਤਰਫਲ ਕਾਂਗੜਾ ਸਣੇ ੮੦੦੦ ਵਰਗ ਮੀਲ ਸੀ। ੧੬ ਮਾਰਚ ੧੮੪੬ ਨੂੰ ਸਿੱਖ ਕੌਮ ਦੇ ਕੇਂਦਰ ਭਾਵ ਸ਼੍ਰੀ ਅਮ੍ਰਿਤਸਰ ਸਾਹਿਬ ਵਿਖੇ ਗੁਲਾਬ ਸਿੰਘ ਅਤੇ ਗੋਰਿਆਂ ਵਿਚਕਾਰ ਇਕ ਸੰਧੀ ਹੋਈ।

ਜਿਸ ਅਨੁਸਾਰ ਉਸ ਦਾ ਰਾਜ ਪਕਿਆਂ ਕੀਤਾ ਗਿਆ। ਇਹ ਸਾਰਾ ਕੁਝ ਸਿੱਖ ਕੌਮ ਦਾ ਮਨੋਬਲ ਤੋੜਨ ਲਈ ਕੀਤਾ ਗਿਆ ਸੀ। ਇਹ ਸਿੱਖ ਕੌਮ ਦੀ ਬੇਇਜ਼ਤੀ ਸੀ। ਸਿਆਣੇ ਸਰਦਾਰ ਇਸ ਚਲਾਕੀ ਨੂੰ ਸਮਝ ਜਰੂਰ ਰਹੇ ਸਨ। ਪਰ ਉਹ ਇਕ ਬਹੁਤ ਹੀ ਕੋਝੀ ਸ਼ਾਜਿਸ਼ ਦਾ ਸਿਕਾਰ ਹੋ ਚੁੱਕੇ ਸਨ।

ਰਾਜਹੀਣ ਕੌਮਾਂ ਆਪਣਾ ਧਰਮ, ਸਭਿਆਚਾਰ, ਬੋਲੀ, ਇਤਿਹਾਸ ਸਭ ਕੁਝ ਤਬਾਹ ਕਰ ਲਿਆ ਕਰਦੀਆਂ ਹਨ। ਸਿਰਦਾਰ ਕਪੂਰ ਸਿੰਘ ਆਪਣੀ ਕਿਤਾਬ ਰਾਜ ਕਰੇਗਾ ਖਾਲਸਾ ਵਿੱਚ ਲਿਖਦੇ ਹਨ ਕਿ ੧੮੫੦ ਵਿੱਚ ਸਿੱਖ ਕੌਮ ਦੀ ਗਿਣਤੀ ੮੦ ਲੱਖ ਸੀ। ਪਰ ੧੮੬੧ ਵਿੱਚ ਇਹ ਅਬਾਦੀ ਘਟ ਕੇ ਸਿਰਫ ੧੮ ਲੱਖ ਰਹਿ ਗਈ।

ਇਸ ਰਾਜ ਗਰਦੀ ਵਿੱਚ ਸਿੱਖਾਂ ਦੇ ਵੱਡੇ ਵੱਡੇ ਟੱਬਰ ਸਿੱਖੀ ਧਰਮ ਛੱਡ ਕੇ ਮੁਸਲਮਾਨ, ਹਿੰਦੂ, ਈਸਾਈ ਬਣ ਗਏ। ਇਸ ਦੀਆਂ ਕੁਝ ਕੁ ਉਦਾਹਰਣਾਂ ਦੇਣੀਆਂ ਇਥੇ ਕੁੱਥਾ ਨਹੀਂ ਹੋਣਗੀਆਂ।

ਸਰਦਾਰ ਲਹਿਣਾ ਸਿੰਘ ਮਜੀਠੀਆ ਜੋ ਸਿੱਖ ਰਾਜ ਦਾ ਇਕ ਬੰਮ ਸੀ। ਹਿਸਾਬ ਦਾ ਗਣਿਤ ਦਾ ਮਹਾਨ ਫਿਲਾਸਫਰ ਸੀ। ਸਿੱਖ ਦਰਬਾਰ ਦਾ ਇੰਜਨੀਅਰ ਸੀ। ਜਿਸ ਦੀਆਂ ਬਣਾਈਆਂ ਤੋਪਾਂ ਦਾ ਸੰਸਾਰ ਵਿੱਚ ਕੋਈ ਸਾਨੀ ਨਹੀਂ ਸੀ। ਜਦੋਂ ਰਾਜ ਗਰਦੀ ਦੀ ਭਰਾ ਮਾਰੂ ਜੰਗ ਕਾਰਨ ਉਹ ਦੇਸ਼ ਛੱਡ ਕੇ ਗੋਰਿਆਂ ਦੀ ਈਸਟ ਇੰਡੀਆ ਕੰਪਨੀ ਦੀ ਰਖਿਆ ਵਿੱਚ ਬਨਾਰਸ ਚਲਿਆ ਗਿਆ, ਤਾਂ ਉਨ੍ਹਾਂ ਦਾ ਹੀ ਬੇਟਾ ਦਿਆਲ ਸਿੰਘ ਬ੍ਰਹਮਾ ਸਮਾਜ ਦਾ ਮੈਂਬਰ ਬਣ ਕੇ ਹਿੰਦੂ ਧਰਮ ਦਾ ਪ੍ਰਚਾਰਕ ਅਤੇ ਪਰਸਾਰਕ ਬਣ ਗਿਆ ਸੀ।

ਜਿਸ ਨੇ ਵਿਦਿਆ ਅਤੇ ਮੀਡੀਆ ਵਿੱਚ ਅਥਾਹ ਪੈਸਾ ਖਰਚ ਕੀਤਾ। ਲਾਹੌਰ ਵਿੱਚ ਦਿਆਲ ਸਿੰਘ ਕਾਲਜ ਖੋਲਿਆ ਅਤੇ ਟਰੀਬੀਊਨ ਅਖਬਾਰ ਦਾ ਸੰਚਾਲਨ ਕੀਤਾ। ਇਸੇ ਤਰ੍ਹਾਂ ਸਿੱਖ ਕੌਮ ਦਾ ਮਹਾਨ ਟੱਬਰ ਜਿਨ੍ਹਾਂ ਨੂੰ ਗੁਰੂ ਗੋਬਿੰਦ ਸਿੰਘ ਸਾਹਿਬ ਵਲੋਂ ਹਰੇਕ ਤਿੰਨ ਮਹੀਨਿਆਂ ਬਾਅਦ ਆਪਣੀ ਹਵੇਲੀ ਉਪਰ ਖਾਲਸੇ ਦਾ ਝੰਡਾ ਝੁਲਾਉਣ ਦਾ ਹੁਕਮ ਸੀ। ਜਿਹੜਾ ਪਰਿਵਾਰ ਲਗਾਤਾਰ ਗੁਰੂ ਸਾਹਿਬ ਦੇ ਹੁਕਮ ਦਾ ਪਾਲਣ ਕਰਦਾ ਆਇਆ ਸੀ। ਜਿਥੇ ਖਟਕੜ ਕਲ੍ਹਾਂ ਵਿੱਚ ਅੱਜ ਵੀ ਝੰਡਾ ਜੀ ਸਾਹਿਬ ਦਾ ਮੇਲਾ ਲਗਦਾ ਹੈ।

ਉਸ ਮਹਾਨ ਪਰਿਵਾਰ ਦਾ ਸਰਦਾਰ ਫਤਹਿ ਸਿੰਘ ਦਾ ਲੜਕਾ ਅਰਜਨ ਸਿੰਘ ਆਰੀਆ ਸਮਾਜੀ ਬਣ ਗਿਆ। ਜਿਸ ਦਾ ਦੇ ਪੁਤਰ ਸਰਦਾਰ ਅਜੀਤ ਸਿੰਘ ਅਤੇ ਸਰਦਾਰ ਸਵਰਨ ਸਿੰਘ ਭਾਰਤ ਦੀ ਅਜਾਦੀ ਲਈ ਆਪਾ ਕੁਰਬਾਨ ਕਰ ਗਏ। ਅਤੇ ਉਨ੍ਹਾਂ ਦਾ ਪੋਤਰਾ, ਅਜਾਦੀ ਦਾ ਮਹਾਨ ਇਨਕਲਾਬੀ ਯੋਧਾ ਸ਼ਹੀਦੇ ਆਜ਼ਮ ਸਰਦਾਰ ਭਗਤ ਸਿੰਘ ਹੋਇਆ ਹੈ।

ਇਸੇ ਤਰ੍ਹਾਂ ਮਹਾਨ ਸਿੰਧੀ ਪਰਿਵਾਰ ਜੋ ਕੌਮੰਤਰੀ ਕਾਨੂੰਨਦਾਨ ਪ੍ਰਸਿੱਧ ਸਨ। ਰਾਜ ਜਾਣ ਨਾਲ ਮੁਸਲਮਾਨ ਬਣ ਗਿਆ ਸੀ। ਮਹਾਨ ਸ਼ਹੀਦ ਭਾਈ ਮਤੀ ਦਾਸ ਜੀ ਦੀ ਸੰਤਾਨ ਦਾ ਹੋਣਹਾਰ ਇਤਿਹਾਸਕਾਰ ਗੋਕਲ ਚੰਦ ਨਰੰਗ ਹਿੰਦੂਆਂ ਵੱਲ ਖਿਚਿਆ ਗਿਆ। ਜਿਸ ਨੇ ਭਾਰਤ ਦੀ ਅਜਾਦੀ ਤੋਂ ਬਾਅਦ ਆਪਣੇ ਨਵੇਂ ਐਡੀਸ਼ਨਾਂ ਵਿੱਚ ਸਿੱਖ ਇਤਿਹਾਸ ਨੂੰ ਬਦਲਣਾ ਸ਼ੁਰੂ ਕਰ ਦਿੱਤਾ।

ਰਾਜਾ ਸਰ ਰਣਜੀਤ ਸਿੰਘ ਵੀ ਈਸਾਈ ਬਣ ਗਿਆ। ਇਹ ਇਕ ਦੁਨੀਆ ਦਾ ਮੰਨਿਆਂ ਹੋਇਆ ਸਿਧਾਂਤ ਹੈ। ਜਿਹੜੀਆਂ ਕੌਮਾਂ ਨੇ ਤਰੱਕੀ ਕੀਤੀ ਹੈ। ਉਸ ਨੇ ਸਭ ਤੋਂ ਪਹਿਲਾਂ ਆਪਣੀ ਗੁਲਾਮੀ ਦੀਆਂ ਜੰਜੀਰਾਂ ਨੂੰ ਤੋੜਿਆ ਹੈ।

ਕਿਸੇ ਵੀ ਗੁਲਾਮ ਕੌਮ ਦਾ ਧਰਮ ਸਭਿਆਚਾਰ ਕਦੇ ਵੀ ਕਿਸੇ ਨੇ ਗ੍ਰਹਿਣ ਨਹੀਂ ਕੀਤਾ। ਈਸਾਈਅਤ, ਇਸਲਾਮ ਹਿੰਦੂ ਬੋਧੀ ਸਾਰਿਆਂ ਧਰਮਾਂ ਨੇ ਆਪਣੇ ਰਾਜ ਦਾ ਪਹਿਲਾ ਮੁਖ ਨਿਸ਼ਾਨਾ ਧਰਮ ਨੂੰ ਫੈਲਾਉਣਾ ਹੀ ਰਖਿਆ ਸੀ। ਇਸੇ ਕਰਕੇ ਇਹ ਧਰਮ ਦੁਨੀਆਂ ਦੇ ਮਹਾਨ ਧਰਮ ਬਣ ਸਕੇ ਹਨ।

ਸਿੱਖ ਕੌਮ ਦੇ ਸਿਰਾਂ ਉਪਰ ਬਣਿਆ ਭਾਰਤੀ ਲੋਕਤੰਤਰ, ਅੱਜ ਇਕਵੀਂ ਸਦੀ ਵਿੱਚ ਫੰਡਾਮਿੰਟਲਿਸਟ ਹਿੰਦੂਤਵ ਦਾ ਦੇਸ਼ ਬਣ ਚੁੱਕਾ ਹੈ। ਉਹ ਭੁੱਲ ਚੁੱਕੇ ਹਨ ਕਿ ਲੋਕਤੰਤਰ ਵਿੱਚ ਸਿਰਫ਼ ਵੋਟਾਂ ਹੀ ਰਾਜ ਨਹੀਂ ਕਰਿਆ ਕਰਦੀਆਂ। ਸਗੋਂ.....।

ਲੋਕਤੰਤਰ ਦਾ ਆਪਣਾ ਅਸੂਲ ਹੈ। ਇਸ ਸਿਸਟਮ ਵਿੱਚ ਬਰਾਬਰਤਾ, ਯੋਗਤਾ, ਸਮਾਜਿਕ ਨਿਆਂ ਜਿਸ ਨੂੰ ਸੋਸਲ ਜਸਟਿਸ ਕਿਹਾ ਜਾਂਦਾ ਹੈ, ਸਤਿਕਾਰ ਅਤੇ ਭਾਈਚਾਰਿਆਂ ਦੀ ਆਪਸੀ ਸਮਝ ਕੰਮ ਕਰਿਆ ਕਰਦੀ ਹੈ। ਜੇ ਅਜਿਹਾ ਨਾ ਹੁੰਦਾ ਹੈ। ਤਾਂ ਬਹੁ ਗਿਣਤੀ ਕੌਮਾਂ ਵਿੱਚ ਘੱਟ ਗਿਣਤੀ ਕੌਮਾਂ ਲੋਕਤੰਤਰ ਦਾ ਹਿੱਸਾ ਕਦੇ ਨਾ ਬਣਦੀਆਂ। ਪਰ ਹਿੰਦੂਤਵ ਇਸ ਫ਼ਾਰਮੂਲੇ ਨੂੰ ਸਮਝਣ ਤੋਂ ਅਸਮਰਥ ਹੈ।

੧੯੮੪ ਵਿੱਚ ਇਸ ਹਿੰਦੂਤਵ ਦੇ ਕਲਾਵੇ ਵਿੱਚ ਆਏ ਅਖੌਤੀ ਲੋਕਤੰਤਰ ਨੇ ਪੰਜਾਬ ਵਿੱਚ ਚੱਲ ਰਹੇ ਸ਼ਾਂਤਮਈ ਮੋਰਚੇ ਨੂੰ ਕੁਚਲਣ ਲਈ ਫ਼ੌਜੀ ਤਾਕਤ ਦੀ ਵਰਤੋਂ ਕੀਤੀ। ਜਿਹੜਾ ਕਿ ਕੌਮੰਤਰੀ ਅਪਰਾਧ ਹੈ। ਪਰ ਉਲਟ ਰਸ਼ੀਆ ਯੂ ਕੇ ਆਦਿ ਨੇ ਉਸ ਕੁਰਪਟ ਸਿਸਟਮ ਦਾ ਪੱਖ ਹੀ ਨਹੀਂ ਪੂਰਿਆ, ਸਗੋਂ ਮਦਦ ਵੀ ਕੀਤੀ।

ਆਪਣੇ ਹੀ ਦੇਸ਼ ਦੇ ਇਕ ਹਿੱਸੇ ਦੇ ਲੋਕਾਂ ਨੂੰ ਖਤਮ ਕਰਨ ਲਈ ਜਰਵਾਣਿਆਂ ਵਾਂਗ ਹਮਲਾ ਕੀਤਾ। ਹਰਿਮੰਦਰ ਸਾਹਿਬ ਨੂੰ ਤੋੜਨ ਦੀ ਹਰੇਕ ਕੋਸ਼ਿਸ਼ ਕੀਤੀ।

ਸ਼੍ਰੀ ਅਕਾਲ ਤਖਤ ਸਾਹਿਬ ਨੂੰ ਢਾਇਆ ਗਿਆ। ਤੋਸ਼ਾ ਖਾਨਾ ਅਤੇ ਲਾਇਬ੍ਰੇਰੀ ਨੂੰ ਫ਼ੌਜੀ ਲੁਟੇਰਿਆਂ ਨੇ ਨਾਦਰ ਸ਼ਾਹ ਵਾਂਗ ਲੁਟਿਆ। ਲੁੱਟ ਦਾ ਸਾਰਾ ਕੀਮਤੀ ਸਮਾਨ ਕਾਬਲ ਨਹੀਂ, ਹੁਣ ਦਿੱਲੀ ਨੂੰ ਲੈਜਾਇਆ ਗਿਆ।

ਅਜਾਇਬ ਘਰ ਤਬਾਹ ਕੀਤਾ ਗਿਆ। ਮੱਥਾ ਟੇਕਣ ਆਏ ਯਾਤਰੀਆਂ ਨੂੰ ਫੜ ਕੇ ਸ਼ਹੀਦ ਕੀਤਾ ਗਿਆ। ਉਪਰੰਤ ਨਵੰਬਰ ੧੯੮੪ ਵਿੱਚ ਇੰਦਰਾ ਗਾਂਧੀ ਦੇ ਕਤਲ ਬਾਅਦ। ਫਿਰ ਲੱਖਾਂ ਸਿੱਖਾਂ ਨੂੰ ਘਰਾਂ ਵਿੱਚੋਂ ਕੱਢ ਕੱਢ ਕੇ ਮਾਰਿਆ ਗਿਆ। ਲੁਟਿਆ ਗਿਆ। ਜਾਲਿਆ ਗਿਆ।

ਔਰਤਾਂ ਨਾਲ ਜਬਰ-ਜਿਨਾਹ ਕੀਤਾ ਗਿਆ। ਕਿਹੜਾ ਉਹ ਜੁਲਮ ਸੀ ਜੋ ਇਨ੍ਹਾਂ ਗਵਾਰ ਲੋਕਾਂ ਵਲੋਂ ਰਾਜੀਵ ਗਾਂਧੀ ਦੀ ਸੋਚੀ ਸਮਝੀ ਸਾਜਿਸ਼ ਅਨੁਸਾਰ ਨਹੀਂ ਸੀ ਕੀਤਾ? ਅਗਲੇ ਦਸ ਸਾਲ ਵੁੱਡਰੋਜ਼, ਕੰਘੀ ਅਤੇ ਸ਼ਾਂਤੀ ਉਪਰੇਸ਼ਨ ਕਰਕੇ ਕੌਮ ਦੇ ਲੱਖਾਂ ਨੌਜਵਾਨਾਂ ਨੂੰ ਸ਼ਹੀਦ ਕੀਤਾ।

ਨਵੰਬਰ ੧੯੮੪ ਵਿੱਚ ਦੇਸ਼ ਭਰ ਦੀਆਂ ਜੇਲਾਂ ਵਿੱਚ ਬੰਦ ਭਿਆਨਕ ਜੁਰਮਾਂ ਤਹਿਤ ਕੈਦੀਆਂ ਨੂੰ ਇਸ ਸ਼ਰਤ ਤੇ ਰਿਹਾ ਕੀਤਾ ਗਿਆ। ਕਿ ਉਨ੍ਹਾਂ ਦਾ ਗੁਨਾਹ ਮਾਫ਼। ਪਰ ਵੱਧ ਤੋਂ ਵੱਧ ਸਿੱਖਾਂ ਨੂੰ ਮਾਰਿਆ ਜਾਵੇ। ਬੇਇਜ਼ਤ ਕੀਤਾ ਜਾਵੇ।

ਪੰਜਾਬ ਵਿੱਚ ਭਾਰਤੀ ਸਿਸਟਮ ਨੇ ਸਿੱਖਾਂ ਨੂੰ ਆਪਣੀ ਜਰਖਰੀਦ, ਸਿੱਖ ਪੁਲਿਸ ਤੋਂ ਹੀ ਕਤਲ ਕਰਵਾਇਆ ਗਿਆ। ਪੰਜਾਬ ਅਤੇ ਸਿੱਖ ਕੌਮ ਨੂੰ ਬਰਬਾਦ ਕਰਨ ਲਈ ੪੭੦੦੦ ਲੱਖ (ਸੰਤਾਲੀ ਹਜ਼ਾਰ ਲੱਖ) ਕਰੋੜ ਰੁ ਖਰਚ ਕੀਤਾ ਗਿਆ।

ਇਸ ਵਿੱਚ ਉਹ ਨਕਦੀ, ਸੋਨਾ, ਜਵਾਹਰਾਤ ਆਦਿ ਵੀ ਸ਼ਾਮਲ ਹੈ। ਜੇ ਪੰਜਾਬ ਦਾ ਗਵਰਨਰ ਮਿਸਟਰ ਪਾਂਡੇ ਚੰਡੀਗੜ੍ਹ ਤੋਂ ਸਰਕਾਰੀ ਹੈਲੀਕਾਪਟਰ ਵਿੱਚ ਲੁੱਟ ਦਾ ਮਾਲ ਲੈ ਕੇ ਜਾਂਦਾ ਹੋਇਆ, ਆਪਣੇ ਹੀ ਭਾਰ ਨਾਲ ਕਰੈਸ਼ ਹੋ ਗਿਆ ਸੀ। ਜਿਸ ਵਿੱਚ ਗਵਰਨਰ ਪਾਂਡੇ, ਅਬਦਾਲੀ ਵਾਗੂੰ ਲੁੱਟਦਾ ਹੋਇਆ, ਮਾਰਿਆ ਗਿਆ ਸੀ।

ਸਿਤਮ ਜਰਾਫ਼ੀ ਹੈ ਕਿ ਲਟੇਰਿਆਂ ਨੇ ਉਹ ਖਰਚ ਵੀ ਸਿੱਖ ਕੌਮ ਦੇ ਸਿਰ ਤੇ ਹੀ ਪਾਇਆ! ਜੇ ਹੁਣ ਵਧ ਕੇ ੨੦੧੨ ਵਿੱਚ ੧੨੫੦੦੦ ਲੱਖ ਕਰੋੜ ਰੁ ਹੋ ਗਿਆ ਹੈ। ਜੇ ਕਦੇ ਵੀ ਮੋੜਿਆ ਨਹੀਂ ਜਾ ਸਕਦਾ। ਜਿਸ ਦਾ ੧੫੦੦੦ ਤੋਂ ੧੮੦੦੦ ਹਜ਼ਾਰ ਕਰੋੜ ਰੁ ਸਿਰਫ਼ ਸਾਲ ਦਾ ਵਿਆਜ ਹੀ ਬਣ ਜਾਂਦਾ ਹੈ। ਹੁਣ ਸਵਾਲ ਪੈਦਾ ਹੁੰਦਾ ਹੈ ਕਿ ਗੋਰਿਆਂ, ਮੁਗਲਾਂ ਅਤੇ ਹਿੰਦੂਆਂ ਦੀ ਗੁਲਾਮੀ ਵਿੱਚ ਕੀ ਫ਼ਰਕ ਹੈ? ਤਦ ਹੀ ਇਤਿਹਾਸਕਾਰ ਕਹਿੰਦੇ ਹਨ ਕਿ ਗੁਲਾਮੀ, ਗੁਲਾਮੀ ਹੀ ਹੈ। ਭਾਵੇਂ ਕਿਸੇ ਦੀ ਵੀ ਹੋਵੇ!

ਸਿੱਖ ਰਾਜ ਵਿੱਚ ਕੈਪਟਨ ਅਮਰਿੰਦਰ ਸਿੰਘ ਮੁਤਾਬਕ ੧੮੪੯ ਤੱਕ ੪੫ ਕਿਲੇ ਅਤੇ ੩੬ ਫ਼ੌਜੀ ਛਾਉਣੀਆਂ ਕਾਇਮ ਸਨ। ਇਸ ਤੋਂ ਉਪਰ ਸਰਦਾਰਾਂ ਦੀਆਂ ਆਪਣੀਆਂ ਹਵੇਲੀਆਂ। ਜੇ ਕਿਸੇ ਕਿਲੇ ਤੋਂ ਘੱਟ ਨਹੀਂ ਸਨ। ਤੋਪਾਂ, ਬੰਦੂਕਾਂ, ਅਸਲਾ ਬਰੂਦ ਅਤੇ ਪਾਣੀ ਵਾਲੇ ਛੋਟੇ ਜਹਾਜ਼ ਆਦਿ ਬਨਾਉਣ ਦੇ ਕਾਰਖਾਨੇ ਸਨ। ਪੰਜਾਬ ਦੇ ਨਵੇਂ ਬਣੇ ਹਾਕਮ ਗੋਰਿਆਂ ਨੇ ਪਹਿਲੇ ਦਸ ਸਾਲਾਂ ਵਿੱਚ ਉਹ ਸਭ ਕੁਝ ਤਬਾਹ ਕਰਕੇ ਉਨ੍ਹਾਂ ਦਾ ਖੁਰਾ-ਖੋਜ ਮਿਟਾ ਦਿੱਤਾ ਸੀ।

ਸਿੱਖ ਇਤਿਹਾਸ ਅਤੇ ਸਭਿਆਚਾਰ ਨੂੰ ਤਬਾਹ ਕਰਨ ਦੀ ਸਾਜਿਸ਼ ਪਿਛਲੇ ੧੬੦ ਸਾਲਾਂ ਤੋਂ ਲਗਾਤਾਰ ਚੱਲਦੀ ਆ ਰਹੀ ਹੈ। ਹੁਣ ਤੱਕ ਸਾਡਾ ਸਾਰਾ ਵਿਰਸਾ ਖਤਮ ਕਰ ਦਿੱਤਾ ਗਿਆ ਹੈ। ਜੇ ਸਿੱਖ ਕੌਮ ਬਾਹਰ ਦੇ ਦੇਸ਼ਾਂ ਵਿੱਚ ਨਾ ਵਸਦੀ ਹੁੰਦੀ! ਤਾਂ ਹੁਣ ਤੱਕ ਹਿੰਦੂ ਸਿਸਟਮ ਨੇ ਇਸ ਦਾ ਭੋਗ ਪਾ ਦੇਣਾ ਸੀ।

ਪਰ ਜਿਸ ਕੌਮ ਦਾ ਰਖਿਅਕ ਗੁਰੂ ਗੋਬਿੰਦ ਸਿੰਘ ਵਰਗਾ ਮਹਾਂਬਲੀ ਯੋਧਾ ਆਪ ਹੋਵੇ। ਤਾਂ ਭਲਾ ਉਸ ਕੌਮ ਨੂੰ ਕੋਈ ਬਹੁਤਾ ਚਿਰ ਗੁਲਾਮ ਕਿਵੇਂ ਰੱਖ ਸਕਦਾ ਹੈ? ਇਹ ਹੀ ਇਕ ਆਸ ਬਾਕੀ ਹੈ। ਮਾਲਕ ਸਾਨੂੰ ਨਾ ਵਿਸਾਰੇ। ਯਾਦ ਰਹੇ ਕਿ ਉਸ ਵਰਗਾ ਮਾਲਕ। ਸਾਨੂੰ ਕਦੇ ਵੀ ਨਹੀਂ ਲੱਭਣਾ।

੧੮੫੦ ਵਿਚ ਬ੍ਰਿਟਿਸ਼ ਸਰਕਾਰ ਨੇ ਸਿੱਖ ਐਬਲਮ ਅਤੇ ਮਹਾਰਾਜਾ ਰਣਜੀਤ ਸਿੰਘ ਦੀ ਕੁਰਸੀ (ਸਿੱਖ ਥਰੋਨ) ਬੇਤਹਾਸ਼ਾ ਸੋਨਾ ਚਾਂਦੀ, ਹੀਰੇ ਜਵਾਹਰਾਤ, ਇਥੋਂ ਤੱਕ ਤੋਪਾਂ, ਹਥਿਆਰ ਆਦਿ ਜੋ ਵੀ ਕੀਮਤੀ ਵਸਤੂਆਂ ਸਨ, ਨੂੰ ਇੰਗਲੈਂਡ ਭੇਜ ਕੇ ਸਿੱਖ ਰਾਜ ਦੇ ਬਾਗੀ ਸਰਦਾਰਾਂ ਨੂੰ ਮਾਰ ਦਿੱਤਾ ਸੀ।

ਇਕ ਅੰਦਾਜ਼ੇ ਮੁਤਾਬਕ ਉਸ ਵੇਲੇ ਦੀ ਲੁੱਟ ਦੀ ਕੀਮਤ ੮੮ ਅਰਬ ਡਾਲਰ ਸੀ। ਜੇ ਅੱਜ ਦੇ ਸਮੇਂ ਪੰਜ ਟਰੀਲੀਅਨ ਡਾਲਰ ਦੀ ਕੀਮਤ ਬਣ ਜਾਂਦੀ ਹੈ।

ਗੋਰੇ ਹਾਕਮਾਂ ਨੇ ਬਹੁਤ ਸਾਰੇ ਸਰਦਾਰਾਂ ਨੂੰ ਜੇਲਾਂ ਵਿੱਚ ਬੰਦ ਕਰਕੇ ਕੌਮੀ ਸੰਘਰਸ਼ ਨੂੰ ਖਤਮ ਕਰ ਦਿੱਤਾ ਸੀ। ਜਿਸ ਤਰ੍ਹਾਂ ਹੁਣ ਹਿੰਦੂ ਸਿਸਟਮ ਸਿੱਖਾਂ ਨਾਲ ਕਰ ਰਿਹਾ ਹੈ।

ਗੋਰਿਆਂ ਨੇ ਅਗਲੇ ੨੦ ਸਾਲਾਂ ੧੮੬੦ ਤੋਂ ੧੮੮੦ ਤੱਕ ਸਿੱਖ ਗੁਰੂਘਰਾਂ ਉਤੇ ਕੁਰੱਪਟ ਮਹੰਤਾਂ ਦੇ ਕਬਜ਼ੇ ਕਰਵਾ ਕੇ ਸਿੱਖ ਕੌਮ ਨੂੰ ਮੂਲੋਂ ਹੀ ਗੁਲਾਮ ਬਨਾਉਣ ਦੀ ਇਕ ਕੋਝੀ ਸਕੀਮ ਵਰਤੀ ਸੀ।

ਇਤਿਹਾਸ ਗਵਾਹ ਹੈ ਕਿ ਸਿੱਖ ਕੌਮ ਤੋਂ ਬਗ਼ੈਰ। ਹਾਕਮ ਕੋਈ ਵੀ ਹੋਵੇ। ਉਹ ਗੈਰ ਕੌਮਾਂ ਲਈ ਜ਼ਾਲਮ ਹੀ ਸਿੱਧ ਹੁੰਦਾ ਆਇਆ ਹੈ।

ਇਨ੍ਹਾਂ ਹੀ ਪੈਰ ਚਿੰਨਾ ਤੇ ਚਲਦਿਆਂ ਹੋਇਆਂ। ਅੱਜ ਦੇ ਹਿੰਦੂਤਵ ਸਿਸਟਮ ਨੇ ੧੯੪੭ ਤੋਂ ਬਾਅਦ ਸਿੱਖ ਸਾਧਾਂ ਨੂੰ ਗੁਰੂ ਕੀ ਸਿੱਖੀ ਨੂੰ ਖਤਮ ਕਰਨ ਲਈ ਤਿਆਰ ਕੀਤਾ ਅਤੇ ਉਨ੍ਹਾਂ ਨੂੰ ਸਿੱਖ ਕੌਮ ਦੇ ਗਲੂ ਪਾਇਆ।

ਸਿੱਖ ਇਕ ਜ਼ਰਾਇਮ ਪੇਸ਼ਾ ਕੌਮ ਹੈ। ਦਾ ਖਿਤਾਬ ਦਿੱਤਾ। ਇਹ ਕੋਈ ਅਸਮਾਨੋਂ ਡਿੱਗੀ ਸ਼ਾਜਿਸ ਨਹੀਂ ਸੀ। ਇਸ ਵਿੱਚ ਕੰਮ ਕਰ ਰਿਹਾ ਉਹ ਫ਼ਾਰਮੁਲਾ ਸੀ। ਜਿਹੜਾ ਇਨ੍ਹਾਂ ਤਿੰਨਾਂ ਗਾਂਧੀ ਜਵਾਹਰ ਲਾਲ ਅਤੇ ਜਿਨਾਹ ਨੇ ਦੇਖਿਆ ਸੀ।

ਸਿੱਖ ਕੌਮ ਦੀ ਤਾਕਤ ਨੂੰ ਖਤਮ ਕਰਨ ਲਈ ਹੀ ਸਾਰੇ ਪੰਜਾਬ ਨੂੰ ਪਾਕਿਸਤਾਨ ਵਿੱਚ ਸ਼ਾਮਲ ਕਰਨ ਲਈ ਕਮਿਊਨਲ ਅਵਾਰਡ ਸਵੀਕਾਰ ਕੀਤਾ ਸੀ।

ਜਿਸ ਦੇ ਅਧੀਨ ਮੁਸਲਮ ਬਹੁ ਗਿਣਤੀ ਦੇ ਸਾਰੇ ਇਲਾਕੇ ਪਾਕਿਸਤਾਨ ਵਿੱਚ ਸ਼ਾਮਲ ਹੋਣੇ ਸਨ। ਪਰ ਅੰਤ ਵਿੱਚ ਸਿੱਖ ਕੌਮ ਨੇ ਫ਼ੈਸਲਾ ਕਰ ਲਿਆ ਕਿ ਪੰਜਾਬ ਸਾਡਾ ਹੈ।

ਇਸ ਸਿਵਲਵੋਰ ਵਿੱਚ ਸਿੱਖ ਕੌਮ ਨੇ ਜੋ ਬਹਾਦਰੀ ਦਿਖਾਲੀ ਸੀ। ਉਸ ਦੀ ਵਡਿਆਈ ਕਰਨ ਦੀ ਥਾਂ ਇਸ ਕੌਮ ਨੂੰ ਜ਼ਰਾਇਮ ਪੇਸ਼ ਕੌਮ ਦਾ ਖਿਤਾਬ ਦੇ ਕੇ ਲੋਕਾਂ ਸਾਹਮਣੇ ਨਿਮੋਝੂਣਾ ਕੀਤਾ ਗਿਆ। ਇਸ ਦੀ ਰੁਹਾਨੀਅਤ ਨੂੰ ਖਤਮ ਕਰਨ ਲਈ ਹੀ ਸਾਧਾਂ ਨੂੰ ਸਿੱਖ ਕੌਮ ਦੇ ਗਲ ਪਾਇਆ ਸੀ।

ਸਿੱਖ ਕਾਂਗਰਸੀਆਂ ਰਾਂਹੀ ਪਰਵਾਰ ਨਿਯੋਜਨ ਦੀ ਸਕੀਮ ਵੀ ਪੰਜਾਬ ਵਿੱਚ ਹੀ ਸਭ ਤੋਂ ਵੱਧ ਕਾਮਯਾਬ ਕੀਤੀ ਗਈ। ਇਸ ਨਾਲ ਸਿੱਖਾਂ ਦੀ ਅਬਾਦੀ ਘਟਾ ਕੇ ਭਈਆਂ ਨੂੰ ਪੰਜਾਬ ਵਿੱਚ ਵਾੜਿਆ ਗਿਆ। ਤਾਂ ਕਿ ਲੋਕਤੰਤਰ ਦਾ ਜੋ ਵਿਧਾਨ ਵੱਧ ਵੋਟਾਂ ਦਾ ਹੈ। ਉਸ ਰਾਂਹੀ ਇਸ ਜਰਵਾਣੀ ਕੌਮ ਦਾ ਖਾਤਮਾ ਹੋ ਸਕੇ।

ਸਿੱਖ ਲੀਡਰਸ਼ਿਪ ਖਾਸ ਕਰਕੇ ਅਕਾਲੀਆਂ ਦਾ ਵਿਕਿਆ ਹੋਇਆ ਤਿਕੱਤਾ ੨੬ ਮਈ ੧੯੮੪ ਵਿੱਚ ਬਾਦਲ ਟੋਹੜਾ ਬਰਨਾਲਾ ਆਦਿ ਨੇ ਬਾਬਾ ਬਿਨੋਦ ਸਿੰਘ ਵਾਂਗ ਬਾਬਾ ਬੰਦਾ ਸਿੰਘ ਵੇਲੇ ਵਾਲਾ ਗਦਾਰੀ ਦਾ ਰੋਲ ਸੰਤ ਜਰਨੈਲ ਸਿੰਘ ਵਿਰਧ ਦੁਹਰਾਇਆ ਸੀ। ਕੌਮ ਨੂੰ ਘੋਰ ਗੁਲਾਮੀ ਵਿੱਚ ਜਕੜਨ ਦੀ ਇਨ੍ਹਾਂ ਗਦਾਰਾਂ ਦੀ ਚਾਲ ਸੀ।

ਅੱਜ ੯੯% ਅਮ੍ਰਿਤਧਾਰੀ ਸਿੱਖ ਆਪੋ ਆਪਣੇ ਸਾਧ ਦੇ ਚੇਲੇ ਹਨ। ਸਾਧ ਦੀ ਮਰਜ਼ੀ ਤੋਂ ਬਿਨ੍ਹਾਂ ਡੇਰੇ ਵਿੱਚ ਤਾਂ ਕੀ, ਕਿਸੇ ਚੇਲੇ ਦੇ ਘਰ ਵੀ ਪੱਤਾ ਨਹੀਂ ਹਿੱਲ ਸਕਦਾ। ਸਾਡੀ ਕੌਮੀ ਸੋਚ ਖੇਰੂ ਖੇਰੂ ਹੋ ਚੁੱਕੀ ਹੈ। ਹਾਂ ਅੱਜ ਵੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਖਾਲਸਾ ਜਿਉਂਦਾ ਹੈ। ਜੋ ਕੌਮ ਦੀ ਅਜ਼ਾਦੀ ਲਈ ਅੱਗੇ ਵਧ ਰਿਹਾ ਹੈ।

ਜੂਨ-ਨਵੰਬਰ ੧੯੮੪ ਅਤੇ ਅਗਲੇ ਦਸ ਸਾਲਾਂ ਵਿੱਚ ਸ਼ਰੇਆਮ ਸਿੱਖਾਂ ਨੂੰ ਕਤਲ ਕੀਤਾ ਗਿਆ। ਸਿੱਖਾਂ ਦੇ ਸਵੈਮਾਨ ਨੂੰ ਤੋੜਨ ਲਈ ਜੁਲਮ ਦੀ ਅੱਗ ਵਰਸਾ ਦਿੱਤੀ ਗਈ। ਸਭ ਤੋਂ ਚੰਗੇ ਸਮਝੇ ਜਾਂਦੇ। ਚੰਦਰ ਸ਼ੇਖਰ ਭਾਰਤ ਦੇ ਸਾਬਕਾ ਪ੍ਰਧਾਨ ਮੰਤਰੀ ਨੇ ਕਿਹਾ ਹੈ ਕਿ (੨੧-੧੦-੧੯੯੧) ਅਸੀਂ ਟੈਨਜ਼ ਐਫ਼ ਥਾਉਜ਼ੈਂਟ ਸਿੱਖ ਨੌਜੁਆਨਾਂ ਨੂੰ ਮਾਰ ਦਿੱਤਾ, ਖਤਮ ਕਰ ਦਿੱਤਾ ਹੈ। ਦੁਨੀਆਂ ਨੂੰ ਖਬਰ ਤੱਕ ਨਹੀਂ ਹੋਣ ਦਿੱਤੀ।

ਇਹ ਹੈ, ਰਾਜ ਗਰਦੀ ਦੀ ਕੁਰਪਟ ਖੇਡ। ਪੰਜਾਬ ਕਾਂਗਰਸ ਦੇ ਬਲਰਾਮ ਜਾਖੜ ਨੇ ਕਿਹਾ ਕਿ ਜੇ ਭਾਰਤ ਦੀ ਅਖੰਡਤਾ ਨੂੰ ਕਾਇਮ ਰੱਖਣ ਲਈ। ਦੋ ਕਰੋੜ ਸਿੱਖਾਂ ਦਾ ਬਲੀਦਾਨ ਦੇਣਾ ਪਿਆ ਤਾਂ। ਇਸ ਤੋਂ ਗੁਰੇਜ਼ ਨਹੀਂ ਕੀਤਾ ਜਾਵੇਗਾ। ਵਾਹ! ਇਹ ਹਿੰਦੂ ਸਾਨੂੰ ਬਲੀ ਦਾ ਬਕਰਾ ਅੱਜ ਵੀ ਸਮਝ ਰਿਹਾ ਹੈ।

ਪਰ ਅਸੀਂ ਇਨ੍ਹਾਂ ਦੇ ਮੁਕਾਬਲੇ ਵਿੱਚ ਅੱਜ ਵੀ ਤਿਆਰ ਹਾਂ। ਲੜਾਈ ਭਾਵੇਂ ਟੇਬਲ ਦੀ ਹੋਵੇ। ਜਾਂ ਹਥਿਆਰਾਂ ਦੀ। ਖਾਲਸਾ ਕਦੇ ਵੀ ਮੁੱਖ ਨਹੀਂ ਮੋੜੇਗਾ। ਇਹ ਸਾਡਾ ਸਮਾਂ ਹੈ। ਖਾਲਸਾ ਜੀ ਕੋਲ ਮੌਕਾ ਹੈ। ਕਿ ਉਹ ਆਪਣਾ ਰਾਜ ਸਥਾਪਤ ਕਰੇ।

ਬੇਈਮਾਨ ਅਤੇ ਮਨੁੱਖੀ ਕਦਰਾਂ ਕੀਮਤਾਂ ਤੋਂ ਗਿਰੀ ਹੋਈ ਭਾਰਤੀ ਫ਼ੌਜ ਦੇ ਸੀਨੀਅਰ ਚੈਂਕਾਂ ਨੇ। ਸਿੱਖ ਨੌਜਵਾਨਾਂ ਨੂੰ ਬਹੁਤ ਹੀ ਅਣਮਨੁੱਖੀ ਤਰੀਕਿਆਂ ਨਾਲ ਕੋਹ ਕੋਹ ਕੇ ਮਾਰਿਆ ਹੈ। ਕੌਮ ਦੀ ਰੱਜ ਕੇ ਬੇਇਜ਼ਤੀ ਕੀਤੀ ਹੈ। ਉਸ ਦੀ ਇਕ ਉਦਾਹਰਣ ਦੇਣਾ ਕੁੱਝਾ ਨਹੀਂ ਹੋਵੇਗਾ।

ਜਿਸ ਵਿੱਚ ਭਾਰਤੀ ਫ਼ੌਜ ਦੇ ਬਰਗੇਡੀਅਰ ਆਰ ਪੀ ਸਿਨਹਾ ਨੇ ਅੱਠ ਮਾਰਚ ੧੯੯੧ ਨੂੰ ਅਮ੍ਰਿਤਸਰ ਜਿਲੇ ਵਿੱਚ ਇਕ ਪਿੰਡ ਨੂੰ ਘੇਰਾ ਪਾ ਕੇ ਸਾਰੇ ਲੋਕਾਂ ਦੇ ਇਕੱਠ ਵਿੱਚ ਕਿਹਾ ਸੀ। ਕਿ ਹੁਣ ਤੋਂ ਕਿਸੇ ਵੀ ਅਤਿਵਾਦੀ ਨੇ ਕੋਈ ਨੁਕਸਾਨ ਕੀਤਾ ਤਾਂ ਉਸ ਦੇ ਪਿੰਡ ਦੇ ਸਾਰੇ ਮਰਦਾਂ ਨੂੰ ਮਾਰ ਦਿੱਤਾ ਜਾਵੇਗਾ ਅਤੇ ਔਰਤਾਂ ਨੂੰ ਫ਼ੌਜੀ ਕੈਪਾ ਵਿੱਚ ਲਿਜਾ ਕੇ ਸਿੱਖਾਂ ਦੀ ਨਸਲ ਬਦਲ ਦਿੱਤੀ ਜਾਵੇਗੀ।

ਖਾਲਸਾ ਜੀ ਜਰਾ ਸੋਚੋ! ਇਹ ਹੈ ਬੇਸ਼ਰਮ ਭਾਰਤੀ ਲੋਕਤੰਤਰ ਅਤੇ ਉਸ ਦੀ ਫ਼ੌਜ। ਇਸ ਲੋਕਤੰਤਰ ਦਾ ਨਿਆਇਕ ਸਿਸਟਮ ਵੀ ਦੇਖ ਲਵੋ। ਪਹਿਲੀ ਜੁਲਾਈ ੨੦੧੩ ਨੂੰ ਪੰਜਾਬ ਪੁਲਸ ਦੇ ਇਕ ਥਾਣੇਦਾਰ ਸੁਰਜੀਤ ਸਿੰਘ ਨੇ ਤਰਨਤਾਰਨ ਸਾਹਿਬ ਵਿੱਚ ਪਾਪਾਂ ਦਾ ਭਾਰ ਨਾ ਸਾਂਭਦਿਆਂ ਐਲਾਨ ਕੀਤਾ ਕਿ ਉਸ ਨੇ ੧੯੯੧-੯੨ ਦੇ ਸਮੇਂ ਵਿੱਚ ਵੱਡੇ ਅਫ਼ਸਰਾਂ ਦੇ ਦਬਾ ਥੱਲੇ ਦੇ ਦਰਜਨ ਝੂਠੇ ਮੁਕਾਬਲੇ ਬਣਾ ਕੇ ਬੇਕਸੂਰੇ ੮੩ ਸਿੱਖ ਨੌਜਵਾਨਾਂ ਨੂੰ ਕਤਲ ਕਰ ਦਿੱਤਾ ਸੀ।

ਸੁਰਜੀਤ ਸਿੰਘ ਥਾਣੇਦਾਰ ਨੇ ਉਨ੍ਹਾਂ ਕਤਲਾਂ ਦਾ ਉਸ ਵੇਲੇ ਦੇ ਐਸ ਐਸ ਪੀ ਪਰਮਜੀਤ ਸਿੰਘ ਗਿੱਲ ਨੂੰ ਜਿੰਮੇਵਾਰ ਠਹਿਰਾਇਆ ਹੈ। ਮੀਡੀਏ ਵਿੱਚ ਇਸ ਗੱਲ ਦਾ ਰੌਲਾ ਪਿਆ। ਆਪਣੀ ਸੁਰਖਿਆ ਲਈ ਉਸ ਨੇ ਹਾਈ ਕੋਰਟ ਵਿੱਚ ਰਿੱਟ ਦਾਖਲ ਕੀਤੀ। ਜਿਸ ਨੂੰ ੯ ਜੁਲਾਈ ੨੦੧੩ ਨੂੰ ਰਜ਼ੈਕਟ ਕਰ ਦਿੱਤਾ।

ਅਖੇ ਹੁਣ ਤੈਨੂੰ ੨੦ ਸਾਲਾਂ ਬਾਅਦ ਚੇਤਾ ਆਇਆ ਹੈ। ਹਾਂਸੇ ਹੀਣੇ ਭਾਰਤੀ ਕੋਰਟਾਂ ਦੇ ਫ਼ੈਸਲਿਆਂ ਨੂੰ ਸੁਣ ਕੇ ਦੁਨੀਆਂ ਹੈਰਾਨ ਹੋ ਰਹੀ ਹੈ। ਅੱਜ ਦਾ ਭਾਰਤੀ ਸਿਸਟਮ ਸਿੱਖ ਨੂੰ ਮਾਰਨ ਲਈ, ਉਜਾੜਨ ਲਈ, ਹਰੇਕ ਹਰਬਾ ਵਰਤ ਰਿਹਾ ਹੈ।

ਖਾਲਸਾ ਜੀ, ਅੱਜ ਸਾਂਇਸ ਦਾ ਯੁੱਗ ਹੈ। ਅਸਲ ਵਿੱਚ ਗੁਰੂ ਜੀ ਨੇ ਖਾਲਸਾ ਜੀ ਨੂੰ ਇਸ ਯੁੱਗ ਲਈ ਹੀ ਤਿਆਰ ਕੀਤਾ ਸੀ। ਹੁਣ ਸਮਾਂ ਆ ਗਿਆ ਹੈ ਕਿ ਖਾਲਸਾ, ਆਪਣੀ ਜਿੰਮੇਵਾਰੀ ਨੂੰ ਸੰਭਾਲੇ। ਇਹ ਸਨ। ਕੁਝ ਤੱਥ। ਜੇ ਭਾਰਤੀ ਲੋਕਤੰਤਰ ਦੇ ਥੰਮ ਕਹਾਉਣ ਵਾਲਿਆਂ ਅਤੇ ਫ਼ੌਜ ਦੇ ਅਫ਼ਸਰਾਂ ਨੇ ਸਿੱਖਾਂ ਵਾਰੇ ਆਪਣੇ ਮਨ ਦੇ ਵਲ ਵਲ੍ਹਿਆਂ ਰਾਂਹੀ ਉਜਾਗਰ ਕੀਤੇ ਸਨ।

ਪਿਛਲੇ ਥੋੜੇ ਜਿਹੇ ਸਮੇਂ ਵਿੱਚ ਹੀ। ਸਿੱਖ ਕੌਮ ਦੇ ਹਰੇਕ ਅਦਾਰੇ ਵਿੱਚ। ਭਾਵੇਂ ਉਹ ਧਾਰਮਿਕ ਹੈ। ਜਾਂ ਰਾਜਸੀ। ਸਭਿਆਚਾਰਕ ਜਾਂ ਆਰਥਿਕ, ਵਿੱਚ ਆਰ ਐਸ ਐਸ ਦੇ ਬੰਦਿਆਂ ਦਾ ਕੰਟਰੋਲ ਹੋ ਚੁੱਕਾ ਹੈ। ਸਿੱਖ ਧਰਮ ਦਾ ਹੁਲੀਆ ਵਿਗਾੜਨ ਲਈ ਸਾਰਾ ਜੋਰ ਲਾਇਆ ਜਾ ਚੁੱਕਾ ਹੈ।

ਆਉਣ ਵਾਲੇ ਕੁਝ ਸਾਲਾਂ ਵਿੱਚ ਬਚਦੀ ਸਿੱਖ ਸੋਚ ਨੂੰ ਖਤਮ ਕਰਨ ਦਾ ਟੀਚਾ ਪੂਰਾ ਕਰਨ ਲਈ ਹਿੰਦੂ ਲੋਕਤੰਤਰ ਪੂਰੀ ਤਰ੍ਹਾਂ ਬਾਜ਼ਿਦ ਹੈ। ਹਿੰਦੂ ਸਿਸਟਮ ਮੱਕੜੀ ਦੇ ਜਾਲ ਵਾਂਗ ਸਿੱਖਾਂ ਨੂੰ ਕੰਟਰੋਲ ਕਰ ਚੁੱਕਾ ਹੈ।

ਖਾਲਸਾ ਜੀ ਅਸੀਂ ਸਿੱਖਾਂ ਨੇ ੧੯੪੭ ਤੋਂ ਬਾਅਦ ਹਿੰਦੂਆਂ ਦਾ ਮਾਰਸ਼ਲ ਵਿੰਗ ਬਣ ਕੇ ਹਿੰਦੋਸਤਾਨ ਦੇ ਅੰਦਰ ਅਤੇ ਸਰਹੱਦਾਂ ਤੇ ਤੇਗਾਂ ਮਾਰੀਆਂ ਹਨ। ਜੇ ੧੯੪੭ ਵਿੱਚ ਸਿੱਖ ਕੌਮ ਕਿਸੇ ਯੋਗ ਸਿੱਖ ਲੀਡਰ ਦੀ ਅਗਵਾਈ ਵਿੱਚ ਹੁੰਦੀ ਤਾਂ ਇਸ ਦੇ ਭਾਗ ਜਾਗ ਸਕਦੇ ਸਨ। ਪਰ ਮੌਕੇ ਦੇ ਸਿੱਖ ਲੀਡਰ ਮਾਸਟਰ ਤਾਰਾ ਸਿੰਘ ਅਤੇ ਬਲਦੇਵ ਸਿੰਘ ਆਦਿ ਦੇ ਵਿਸ਼ਵਾਸਘਾਤ ਕਾਰਨ। ਇਸ ਕੌਮ ਦੇ ਭਾਗ ਨਾ ਜਾਗ ਸਕੇ।

ਅੱਜ ਵੀ ਕਈ ਅਜਿਹੇ ਲੋਕ ਹਨ। ਜੋ ਕਹਿੰਦੇ ਹਨ ਕਿ ਰਾਜ ਕਰੇਗਾ ਖਾਲਸਾ। ਦੋਹਰਾ, ਸਿੱਖਾਂ ਨੂੰ ਤਿਆਗ ਦੇਣਾ ਚਾਹੀਦਾ ਹੈ। ਅਸਲ ਵਿੱਚ ਉਹ ਸਿੱਖਾਂ ਦੀ ਹੋਣੀ ਤੋਂ ਮੁਨਕਰ ਹਨ। ਜੇ ਅੰਗਰੇਜ਼, ਹਿੰਦੂ, ਮੁਸਲਮਾਨ ਜਾਂ ਬੋਧੀ ਰਾਜ ਕਰ ਸਕਦਾ ਹੈ? ਤਾਂ ਸਿੱਖ ਕਿਉਂ ਨਹੀਂ ਰਾਜ ਕਰ ਸਕਦਾ?

ਗੁਰੂ ਸਾਹਿਬ ਦਾ ਹੁਕਮ ਹੈ ਕਿ ਪਰਾਧੀਨ ਸੁਪਨੇ ਸੁੱਖ ਨਾਹੀ॥  
ਸਿੱਖਾਂ ਦੀ ਸੋਚ ਹੈ ਕਿ ਜਾਂ ਅਜਾਦੀ ਜਾਂ ਮੌਤ॥  
ਰਾਜ ਕਰੋ ਇਕੋ ਲਰ ਮਰੋ॥ ਸਿੱਖ ਸੁਭਾਓ ਦਾ ਪ੍ਰਤੀਕ ਹੈ।

ਖਾਲਸਾ ਜੀ ਆਪ ਸਭ ਨੂੰ ਪਤਾ ਹੈ ਕਿ ਪੋਲਿਟੀਕਲ ਫ਼ੀਟ ਭਾਵ ਰਾਜਸੀ ਤਾਕਤ ਤੋਂ ਵਗ਼ੈਰ ਕੌਮਾਂ ਕੌਡੀਆਂ ਦੇ ਭਾਅ ਵਿੱਚ ਜਾਇਆ ਕਰਦੀਆਂ ਹਨ।

ਜਿਹੜੀ ਕੌਮ ਕੋਲ ਚੱਪਾ ਧਰਤੀ ਹੁੰਦੀ ਹੈ। ਉਸ ਦੀ ਸਾਰੀ ਧਰਤੀ ਦੇ ਵੱਖ ਵੱਖ ਦੇਸ਼ਾਂ ਵਿੱਚ ਸਫ਼ਾਰਤਖਾਨੇ ਜਿਸ ਨੂੰ ਅੱਜ ਅਬੈਂਸੀਆਂ ਕਹਿੰਦੇ ਹਾਂ। ਕਾਇਮ ਹੋ ਜਾਂਦੀਆਂ ਹਨ। ਧੰਨ ਅਤੇ ਸ਼ੋਹਰਤ ਉਸ ਕੌਮ ਦੇ ਪੈਰ ਚੁੰਮਦੀ ਹੈ। ਉਸ ਦਾ ਧਰਮ ਅਤੇ ਸਭਿਆਚਾਰ ਸਾਰੀ ਦੁਨੀਆਂ ਵਿੱਚ ਸਤਿਕਾਰਿਆ ਜਾਂਦਾ ਹੈ।

ਅਜਿਹੇ ਭਾਰਤੀ ਨਿਜ਼ਾਮ ਵਿੱਚ ਸਿੱਖ ਕੌਮ ਸੁਰਖਿਅਤ ਨਾ ਹੋਣ ਕਰਕੇ। ਅੱਜ ਸਿੱਖ ਚਿੰਤਕਾਂ ਨੂੰ ਅਜਾਦੀ ਦੀ ਗੱਲ ਨੂੰ ਅੱਗੇ ਤੋਰਨ ਲਈ ਬਚਨਵੱਧ ਹੋਣਾ ਪੈ ਰਿਹਾ ਹੈ।

ਖਿਆਲ ਕਰੋ। ਕਿ ਪੰਜਾਬੀ ਰਿਪਬਲਿਕ ਆਫ਼ ਖਾਲਿਸਤਾਨ। ਦੁਨੀਆਂ ਦੇ ਨਕਸ਼ੇ ਤੇ ਆ ਗਿਆ ਹੋਵੇ। ਉਸ ਦੀਆਂ ਸ਼ੁਰੂ ਵਿੱਚ ਹੀ ੧੫੦ ਦੇਸ਼ਾਂ ਵਿੱਚ ਅੰਬੈਸੀਆਂ ਹੋਣਗੀਆਂ। ੫੦.੦੦੦ ਹਜ਼ਾਰ ਡੀਪਲੋਮੈਟ ਲੋਕਾਂ ਲਈ, ਦੇਸ਼ ਲਈ ਕੰਮ ਕਰਦੇ ਹੋਣਗੇ। ਜਿਸ ਨਾਲ ਸਾਰੀਆਂ ਮੁਸ਼ਕਲਾਂ ਹੱਲ ਹੋ ਜਾਣਗੀਆਂ।

ਜੇ ਕਿਸੇ ਸਮੇਂ ਵੀ। ਸਾਡੇ ਕਿਸੇ ਕਕਾਰ ਨੂੰ ਮੁਸ਼ਕਲ ਆਵੇਗੀ। ਅਵਲ ਤਾਂ ੯੯.੯੯ % ਪੱਕੀ ਗੱਲ ਹੈ ਕਿ ਆਵੇਗੀ ਹੀ ਨਹੀਂ। ਪਰ ਜੇ ਕਿਤੇ ਆ ਵੀ ਜਾਵੇ ਤਾਂ ਇਕ ਈਮੇਲ ਜਾਂ ਸਮੇਂ ਦੀ ਟਿਕਲੋਨੋਜੀ ਅਨੁਸਾਰ। ਸੁਨੇਹਾ ਭੇਜਣ ਨਾਲ ਹੀ ਹੱਲ ਹੋ ਜਾਵੇਗੀ। ਇਸ ਨੂੰ ਰਾਜਸੀ ਤਾਕਤ ਕਹਿੰਦੇ ਹਨ। ਖਾਲਸਾ ਜੀ ਜਾਗੋ।

ਕਿਸੇ ਮੁਸ਼ਕਲ ਨੂੰ ਹੱਲ ਕਰਨ ਲਈ ਹਜ਼ਾਰਾਂ ਬੰਦਿਆਂ ਦੇ ਜਲੂਸ ਕੱਢਣ ਦੀ ਲੋੜ ਵੀ ਨਹੀਂ ਪਵੇਗੀ ਅਤੇ ਨਾ ਹੀ ਲੱਖਾਂ ਪੌਂਡ ਖਰਾਬ ਕਰਨ ਦੀ ਦਿਕਤ ਆਵੇਗੀ।

ਅੱਜ ਕੋਈ ਵੀ ਡਿਪਲੋਮੈਟ ਸਿੱਖ ਕੌਮ ਲਈ ਕੰਮ ਨਹੀਂ ਕਰ ਰਿਹਾ। ਸਾਡਾ ਲੱਖਾਂ ਪੌਂਡਾਂ ਦਾ ਸਰਮਾਇਆ ਅਤੇ ਸਮਾਂ ਨੌਠ ਭਜਾਈ ਵਿੱਚ ਖਤਮ ਹੋ ਰਿਹਾ ਹੈ। ਸਾਡੀਆਂ ਮੁਸ਼ਕਲਾਂ ਆਏ ਦਿਨ ਵਧ ਰਹੀਆਂ ਹਨ।



ਯਾਦ ਰਹੇ ਕਿ ਧਰਮ ਯੁੱਧ ਮੋਰਚੇ ਵੇਲੇ ਵੀਹਵੀਂ ਸਦੀ ਦੇ ਮਹਾਨ ਸਿੱਖ ਨੇਤਾ। ਸੰਤ ਜਰਨੈਲ ਸਿੰਘ ਖਾਲਸਾ ਭਿੰਡਰਾਂਵਾਲਿਆਂ ਨੇ ਕਿਹਾ ਸੀ ਕਿ, ਜਦੋਂ ਭਾਰਤੀ ਫ਼ੌਜਾਂ ਨੇ ਸ਼੍ਰੀ ਹਰਿਮੰਦਰ ਸਾਹਿਬ ਵਿੱਚ ਆਪਣਾ ਨਾਪਾਕ ਪੈਰ ਧਰਿਆ। ਤਾਂ ਖਾਲਿਸਤਾਨ ਦੀ ਨੀਂਹ ਰੱਖ ਦਿੱਤੀ ਜਾਵੇਗੀ।

੨੬ ਜਨਵਰੀ ੧੯੮੬ ਨੂੰ ਕੌਮ ਨੇ ਸਰਬੱਤ ਖਾਲਸਾ ਸੱਦਿਆ ਜਿਸ ਵਿੱਚ ਇੱਕ ਮਿਲੀਅਨ ਸਿੱਖਾਂ ਨੇ ਸ਼ਾਮਲ ਹੋ ਕੇ ਪੰਥਕ ਕਮੇਟੀ ਬਣਾਈ। ਜਿਸ ਨੇ ੨੯ ਅਪਰੈਲ ੧੯੮੬ ਨੂੰ ਅਜ਼ਾਦ ਖਾਲਿਸਤਾਨ ਦਾ ਐਲਾਨ ਕਰ ਦਿੱਤਾ ਸੀ। ਹਜ਼ਾਰਾਂ ਸਿੱਖ ਸ਼ਹੀਦ ਹੋ ਚੁੱਕੇ ਹਨ। ਉਨ੍ਹਾਂ ਦੇ ਸੁਪਨੇ ਨੂੰ ਸਾਕਾਰ ਰੂਪ ਦੇਣ ਲਈ ਹੁਣ ਅਗਲੇ ਚੈਪਟਰ ਦੀ ਸਖਤ ਲੋੜ ਹੈ।

ਕੌਮ ਨੂੰ ਜਰੂਰਤ ਹੈ ਕਿ ਉਹ ਚੱਲ ਰਹੇ ਸੰਘਰਸ਼ ਨੂੰ ਮੋਢਾ ਦੇਣ ਲਈ ਤਨ ਮਨ ਧਨ ਨਾਲ ਅੱਗੇ ਆਉਣ। ਜਿਸ ਨਾਲ ਸੰਘਰਸ਼ ਨੂੰ ਅੱਗਲੇ ਪੜਾਵਾਂ ਵੱਲ ਤੋਰਿਆ ਜਾ ਸਕੇ। ੨੧ਵੀਂ ਸਦੀ ਦਾ ਤਿੱਖਾ ਹਥਿਆਰ ਡੋਪਲੋਮੇਸੀ ਅਤੇ ਮੀਡੀਆ ਹੈ। ਜਿਸ ਨਾਲ ਸਾਂਝ ਪਾਉਣ ਦੀ ਲੋੜ ਹੈ।

ਆਓ ਉਜੜ ਰਹੀ ਸਿੱਖ ਕੌਮ ਨੂੰ ਬਚਾ ਲਈਏ। ਗੁਰੂ ਨਾਨਕ ਗੁਰੂ ਗੋਬਿੰਦ ਸਿੰਘ ਦਾ ਹਲੀਮੀ ਰਾਜ। ਗੁਰੂ ਗ੍ਰੰਥ ਸਾਹਿਬ ਦੀ ਛਤਰਛਾਇਆ ਥੱਲੇ ਤਿਆਰ ਕਰੀਏ।

ਖਾਲਿਸਤਾਨ ਇੱਕ ਅਜਿਹਾ ਦੇਸ਼ ਹੋਵੇਗਾ। ਜਿਥੇ ਲੋਕਾਂ ਦੀ ਜਾਨ-ਮਾਲ ਅਤੇ ਉਨ੍ਹਾਂ ਦਾ ਸਵੈਮਾਨ ਕਾਇਮ ਰਖਿਆ ਜਾਵੇਗਾ। ਲੋਕਾਂ ਦੇ ਧਾਰਮਿਕ ਅਸਥਾਨ ਪੂਰੀ ਤਰ੍ਹਾਂ ਸੁਰਖਿਅਤ ਹੋਣਗੇ। ਨਾ ਕਿ ਜੋ ਪਿਛਲੇ ਸਮਿਆਂ ਵਿੱਚ ਪਹਿਲਾਂ, ਹਿੰਦੂਆਂ ਨੇ ਬੋਧੀ ਧਰਮ ਨਾਲ ਕੀਤਾ।

ਫਿਰ ਦਸਵੀਂ ਸਦੀ ਤੋਂ ਲੈ ਕੇ ਮੁਸਲਮਾਨਾਂ ਨੇ ਹਿੰਦੂਆਂ ਨਾਲ ਕੀਤਾ ਹੈ। ਅਤੇ ੧੯੪੭ ਤੋਂ ਲੈ ਕੇ ਅੱਜ ਤੱਕ ਹਿੰਦੂਆਂ ਨੇ ਸਿੱਖ ਕੌਮ ਦੇ ਕੇਂਦਰ ਹਰਿਮੰਦਰ ਸਾਹਿਬ ਅਤੇ ੪੦ ਹੋਰ ਗੁਰਦੁਆਰਿਆਂ ਤੇ ਹਮਲਾ ਕਰਕੇ ਸਿੱਖ ਧਰਮ ਦੀ ਬੇਇਜ਼ਤੀ ਕੀਤੀ ਹੈ।

ਸਿੱਖ ਇਤਿਹਾਸ ਅਤੇ ਕੇਂਦਰੀ ਲਾਇਬ੍ਰੇਰੀ ਅਤੇ ਮਿਊਜ਼ੀਅਮ ਨੂੰ ਜਾਲਿਆ ਹੈ। ਅਣਮੁੱਲਾ ਤੋਸ਼ਾਖਾਨਾ ਜਾਲੂ ਦਿੱਤਾ। ਇਸ ਕਰਕੇ ਅਸੀਂ ਇਸ ਸਿਸਟਮ ਨੂੰ ਲੋਕਤੰਤਰ ਨਹੀਂ ਕਹਿ ਸਕਦੇ। ਅਜਿਹੇ ਸਿਸਟਮ ਵਿੱਚ ਸਿੱਖ ਕੌਮ ਸੁਰਖਿਅਤ ਨਹੀਂ ਹੈ।

ਅੱਜ ੮ ਜਨਵਰੀ ੨੦੧੨ ਦੇ ਇਸ ਸ਼ਿਕਾਰੀ ਅਮਰੀਕਾ ਦੇ ਇਸ ਇਕੱਠ ਵਿੱਚ ਖਾਲਿਸਤਾਨ ਦਾ ਡਰਾਫਟਿੰਗ ਇਲਾਕਾਈ ਅਤੇ ਪ੍ਰਬੰਧਕੀ ਢਾਂਚਾ ਲੋਕ ਹਿਤਾਂ ਲਈ ਪੇਸ਼ ਕੀਤਾ ਜਾ ਰਿਹਾ ਹੈ।

ਪੰਜਾਬੀ ਰੀਪਬਲਿਕ ਆਫ਼ ਖਾਲਿਸਤਾਨ ਦੀ ਇਲਾਕਾਈ ਅਤੇ ਪ੍ਰਬੰਧਕੀ ਰੂਪ ਰੇਖਾ ਕੁਝ ਇਸ ਤਰ੍ਹਾਂ ਦੀ ਹੋਵੇਗੀ।

## ਖਾਲਿਸਤਾਨ ਦੀ ਧਰਤੀ

ਸਿੱਖ ਗੁਰੂ ਸਹਿਬਾਨ ਵਲੋਂ ਵਰੋਸਾਈ ਧਰਤੀ ਹੈ। ਜਿਸ ਵਿੱਚ ਬਾਬਾ ਬੰਦਾ ਸਿੰਘ ਬਹਾਦਰ, ਸਿੱਖ ਮਿਸਲਾਂ ਵੇਲੇ, ਸਿੱਖ ਰਿਆਸਤਾਂ ਅਤੇ ਖਾਲਸਾ ਦਰਬਾਰ ਲਾਹੌਰ ਨੇ ਲੋਕਾਈ ਦੀ ਸੇਵਾ ਕਰਕੇ ਨਾਮਣਾ ਖਟਿਆ। ਭਵਿੱਖਤ ਦੇਸ਼ ਦਾ ਉਸ ਧਰਤੀ ਉਪਰ ਹੀ ਸੰਗਠਨ ਹੋਵੇਗਾ।

ਜਿਥੇ ਸਾਰੀ ਲੋਕਾਈ ਨੂੰ ਬਿਨਾ ਭਿੰਨ ਭੇਦ ਦੇ ਬਰਾਬਰ ਦੇ ਹੱਕ ਹੋਣਗੇ। ਇਸ ਸਿਸਟਮ ਵਿੱਚ ਨਿਰਾਲਾ ਵਿਧਾਨ ਘੜਿਆ ਜਾਵੇਗਾ। ਜਿਸ ਦੀ ਰੂਪ ਰੇਖਾ ਗੁਰੂ ਗ੍ਰੰਥ ਸਾਹਿਬ ਦੀ ਸੋਚ ਦੇ ਅਧਾਰ ਉਪਰ ਘੜੀ ਜਾਵੇਗੀ। ਜਾਤ ਨਸਲ ਧਰਮ ਇਲਾਕਾ ਤੋਂ ਉਪਰ ਉਠ ਕੇ ਸਗਲ ਸੰਗ ਹਮ ਕੋ ਬਨ ਆਈ। ਇਸ ਦਾ ਕੇਂਦਰ ਬਿੰਦੂ ਹੋਵੇਗਾ।

ਜਿਉਗ੍ਰਾਫੀ-ਖਾਲਿਸਤਾਨ ਉਤਰ ਵਿੱਚ ਜੰਮੂ-ਲਦਾਖ ਤੱਕ, ਦੱਖਣ ਵਿੱਚ ਪਾਣੀਪੱਤ ਜੀਂਦ, ਹਿਸਾਰ ਤੋਂ ਗੰਗਾਨਗਰ ਜਿਲ੍ਹੇ ਨੂੰ ਖਾਲਿਸਤਾਨ ਵਿੱਚ ਸ਼ਾਮਲ ਕਰਦੀ ਸਰਹੱਦ ਹੋਵੇਗੀ।

ਖਾਲਿਸਤਾਨ ਦੀ ਪੱਛਮੀ ਸਰਹੱਦ ਹੁਣ ਵਾਲੀ ਜੋ ਪਾਕਿਸਤਾਨ ਅਤੇ ਪੰਜਾਬ ਦਾ ਬਾਰਡਰ ਹੈ, ਰਹੇਗਾ। ਖਾਲਿਸਤਾਨ ਦਾ ਪੂਰਬੀ ਬਾਰਡਰ ਜਮਨਾ ਦਰਿਆ ਹੋਵੇਗਾ। ਇਸ ਤਰ੍ਹਾਂ ਖਾਲਿਸਤਾਨ ਦੇਸ਼ ਦਾ ਕੁਲ ਰਕਬਾ ੧,੩੫,੦੦੦ ਵਰਗ ਮੀਲ ਦਾ ਇਕ ਵਿਸ਼ਾਲ ਦੇਸ਼ ਹੋਵੇਗਾ। ਜਿਹੜਾ ਕਿ ਏਸ਼ੀਆ ਦਾ ਇਕ ਤਾਕਤਵਰ ਦੇਸ਼ ਦੁਨੀਆਂ ਦੇ ਨਕਸ਼ੇ ਤੇ ਉਭਰੇਗਾ।

## ਖਾਲਿਸਤਾਨ ਦੇ ਲੋਕ ਅਤੇ ਦੇਸ਼ ਦੀ-ਪਾਲਿਸੀ

*ਦੇਸ਼ ਦਾ ਸਭ ਤੋਂ ਉਚੀ ਸ਼ਾਨ ਵਾਲਾ, ਬੇਸ਼ਕੀਮਤੀ, ਕਾਨੂੰਨ ਨੂੰ ਲਾਗੂ ਕਰਨ ਵਾਲਾ, ਪੰਜਾਬੀ ਰਿਪੱਬਲਿਕ ਆਫ ਖਾਲਿਸਤਾਨ ਦਾ ਸੰਵਿਧਾਨ, ਲੋਕਾਂ ਦੀ ਅਜ਼ਾਦੀ, ਨਿਆਂ, ਸੁਰੱਖਿਆ, ਬਰਾਬਰਤਾ ਅਤੇ ਖੁਸ਼ਹਾਲੀ ਨੂੰ ਸਮਰਪਤਿ ਹੋਵੇਗਾ।*

ਸਰਕਾਰ-ਪੰਜਾਬੀ ਰਿਪੱਬਲਿਕ ਆਫ ਖਾਲਿਸਤਾਨ ਦੀ ਸਰਕਾਰ ਦਾ ਰਾਜਸੀ ਸਿਸਟਮ ਡੈਮੋਕ੍ਰੈਟਿਕ ਹੋਵੇਗਾ। ਜਿਸ ਵਿੱਚ ਮੈਂਬਰ ਆਫ ਪਾਰਲੀਮੈਂਟ ਲੋਕਾਂ ਵਲੋਂ ਸਿੱਧੇ ਚੁਣੇ ਜਾਣਗੇ। ਜਿੱਤੀ ਹੋਈ ਮਜ਼ਦੂਰੀ ਪਾਰਟੀ ਪੰਜ ਸਾਲ ਲਈ ਸਰਕਾਰ ਚਲਾਵੇਗੀ।

ਮੀਰੀ ਪੀਰੀ ਦੇ ਸਿਧਾਂਤ ਅਨੁਸਾਰ ਸ਼੍ਰੀ ਅਕਾਲ ਤਖਤ ਸਾਹਿਬ ਦੀ ਛਤਰ ਛਾਇਆ ਹੇਠ ਇਹ ਰਾਜਸੀ ਸਿਸਟਮ ਚੱਲੇਗਾ। ਭਾਂਵੇ ਸਰਕਾਰ ਆਪਣੇ ਆਪ ਵਿੱਚ ਅਜ਼ਾਦ ਹੋਵੇਗੀ। ਪਰ...॥

*ਖਾਲਿਸਤਾਨ ਦਾ ਪ੍ਰਬੰਧਕੀ ਸਿਸਟਮ ਤਿੰਨ ਥੰਮ੍ਹਾਂ ਉਪਰ ਨਿਰਧਾਰਤ ਹੋਵੇਗਾ।  
ਇਕ ਚੁਣੀ ਹੋਈ ਸਰਕਾਰ।*

*ਦੂਜਾ ਸ਼੍ਰੀ ਅਕਾਲ ਤਖਤ ਸਾਹਿਬ ਅਤੇ ਸਰਕਾਰ ਵਲੋਂ ਨਾਮਜ਼ਦ ਕੀਤੇ ਹੋਏ ਮੈਂਬਰ  
ਤੀਜਾ ਸ਼੍ਰੀ ਅਕਾਲ ਤਖਤ ਸਾਹਿਬ ਦੀ ਅਥਾਰਟੀ ਖੁੱਦ।*

*ਸਰਕਾਰ ਦਾ ਮੁਖੀ ਮਹੀਨੇ ਵਿੱਚ ਇਕ ਵਾਰ ਜਰੂਰੀ ਸਰਕਾਰ ਦੀ ਰੂਪ ਰੇਖਾਂ ਅਤੇ ਮੌਕੇ ਦੇ ਰਾਜਸੀ ਹਲਾਤ ਤੋਂ ਜਾਣੂ  
ਕਰਾਉਣ ਲਈ, ਸ਼੍ਰੀ ਅਕਾਲ ਤਖਤ ਸਾਹਿਬ ਨਾਲ ਮੀਟਿੰਗ ਕਰਦਾ ਰਹੇਗਾ।*

ਸ਼੍ਰੀ ਅਕਾਲ ਤਖਤ ਸਾਹਿਬ ਦੀ ਆਪਣੀ ਸਕਿਉਰਿਟੀ ਅਤੇ ਗੁਪਤਚਰ ਵਿਭਾਗ ਹੋਵੇਗਾ। ਜਿਹੜਾ ਸਾਰੇ ਲੋਕਤੰਤਰੀ ਸਿਸਟਮ ਨੂੰ ਨਿਗ੍ਹਾ ਵਿੱਚ ਰੱਖ ਕੇ ਸਭੈ ਸਾਂਝੀਵਾਲ ਸਦਾਇਕਨ ਦੇ ਮਾਰਗ ਤੇ ਚੱਲਣ ਦਾ ਬੱਲ ਬੱਖਸ਼ਦਾ ਰਹੇਗਾ।

ਦੇਸ਼ ਦੀ ਅੰਦਰੂਨੀ ਅਤੇ ਬਾਹਰਲੀ ਸੁਰਖਿਆ ਨੂੰ ਮਜ਼ਬੂਤ ਕਰਨ ਲਈ ਚੁਣੀ ਹੋਈ ਸਰਕਾਰ, ਸ਼੍ਰੀ ਅਕਾਲ ਤਖਤ ਸਾਹਿਬ ਦੇ ਆਦੇਸ਼ ਅਨੁਸਾਰ ਕਿਸੇ ਆ ਰਹੀ ਕੌਮੀ ਬਿਪਤਾ ਨੂੰ ਟਾਲਣ ਲਈ ਬਚਨ ਵੱਧ ਹੋਵੇਗੀ।

ਕਿਸੇ ਤਤਕਾਲੀ ਬਿਪਤਾ ਸਮੇਂ, ਸਰਕਾਰ ਅਤੇ ਸ਼੍ਰੀ ਅਕਾਲ ਤਖਤ ਸਾਹਿਬ ਸਾਂਝੇ ਰੂਪ ਵਿੱਚ, ਇਕੱਠੇ ਕੰਮ ਕਰਨਗੇ। ਇਹ ਇਕ ਕਿਸਮ ਦੀ ਵੋਰ ਕੈਬਨੇਟ ਵਾਂਗ ਕੰਮ ਕਰੇਗੀ।

ਦੁਨੀਆਂ ਦੇ ਇਸ ਵੇਲੇ ਪ੍ਰਚਲਤ ਸਿਸਟਮ ਕੈਪੀਟਲਿਜ਼ਮ ਅਤੇ ਸੋਸਲਿਜ਼ਮ ਨਾਲੋਂ ਭਿੰਨਤਾ ਦਾ ਰੂਪ ਵਾਲਾ ਗੁਰਮਤਿ ਸਿਧਾਂਤ, *ਵਿਸਮਾਦ*, ਖਾਲਿਸਤਾਨ ਵਿੱਚ ਲਾਗੂ ਕੀਤਾ ਜਾਵੇਗਾ।

ਵਾਹਿਗੁਰੂ ਦੀ ਸਾਰੀ ਲੋਕਾਈ ਲਈ ਸਰਕਾਰ ਮਾਂ-ਬਾਪ ਦੇ ਰੂਪ ਵਿੱਚ ਬਿਨਾ ਕਿਸੇ ਭਿੰਨ ਭੇਦ ਦੇ ਸਾਰੇ ਨਾਗਰਿਕਾਂ ਨੂੰ ਬਰਾਬਰ ਦੇ ਹੱਕ ਪ੍ਰਦਾਨ ਕਰਨ ਲਈ ਬਚਨਵੱਧ ਹੋਵੇਗੀ।

ਸਰਕਾਰ ਵਲੋਂ ਕੋਈ ਵੀ ਨੁਮਾਇੰਦਾ, ਪ੍ਰਧਾਨ ਮੰਤਰੀ ਜਾਂ ਰਾਸਟਰਪਤੀ ਜਾਂ ਸਮੇਂ ਅਨੁਸਾਰ ਕੋਈ ਹੋਰ ਨਾਮਜ਼ਦ ਮੈਂਬਰ ਜਦੋਂ ਵੀ ਸ਼੍ਰੀ ਅਕਾਲ ਤਖਤ ਸਾਹਿਬ ਦੀ ਅਥਾਰਟੀ ਨਾਲ ਮੀਟਿੰਗ ਜਾਂ ਵਿਚਾਰ ਵਿਟਾਂਦਰਾ ਕਰਨ ਲਈ ਹਾਜ਼ਰ ਹੋਵੇਗਾ, ਤਾਂ ਜ਼ਰੂਰੀ ਹੋਵੇਗਾ, ਕਿ ਉਹ ਸਬੰਧਤ ਨੁਮਾਇੰਦਾ, ਸ਼੍ਰੀ ਅਕਾਲ ਤਖਤ ਸਾਹਿਬ ਦੀ ਮਰਿਯਾਦਾ ਨੂੰ ਮੁੱਖ ਰੱਖਕੇ ਸ਼੍ਰੀ ਅਕਾਲ ਤਖਤ ਸਾਹਿਬ ਦਾ ਸਤਿਕਾਰ ਕਰਨ ਲਈ ਬਚਨਵੱਧ ਹੋਵੇਗਾ।

ਲੋਕ-ਭਾਵ ਡੈਮੋਗਰਾਫੀ-ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਦੀ ਕੁਲ ਅਬਾਦੀ ਅੱਜ ਦੀ ਜਨਗਿਣਨਾ ਮੁਤਾਬਕ ਤਕਰੀਬਨ ੪੫ ਮਿਲੀਅਨ ਦੀ ਹੋਵੇਗੀ। ਜਿਸ ਵਿੱਚ ੮੦ % ਪੰਜਾਬੀ ਨਸਲ ਦੇ ਲੋਕ ਹੋਣਗੇ ਅਤੇ ਬਾਕੀ ਦੇ ੨੦ % ਨਾਗਰਿਕਾਂ ਵਿੱਚ ਹਰਿਆਣਵੀ, ਪਹਾੜੀ ਅਤੇ ਕਸ਼ਮੀਰੀ ਨਸਲ ਦੇ ਲੋਕ ਸ਼ਾਮਲ ਹਨ। ਦੇਸ਼ ਦੇ ਲੋਕਾਂ ਦਾ ਮੇਨ ਧਰਮ ਭਾਵੇਂ ਸਿੱਖ ਧਰਮ ਹੋਵੇਗਾ। ਪਰ ਹਰੇਕ ਧਰਮ, ਨਸਲ ਅਤੇ ਸਭਿਆਚਾਰ ਨੂੰ ਪ੍ਰਫੁੱਲਤ ਕਰਨ ਲਈ ਸੰਵਿਧਾਨਿਕ ਸੁਬਿਧਾ ਤਿਆਰ ਕੀਤੀ ਜਾਵੇਗੀ। ਕਿਸੇ ਵੀ ਖਾਲਿਸਤਾਨੀ ਨਾਗਰਿਕ ਨਾਲ ਉਸ ਦੇ ਧਰਮ ਜਾਂ ਨਸਲ ਕਰਕੇ ਵਿਤਕਰਾ ਸਹਿਣ ਨਹੀਂ ਕੀਤਾ ਜਾਵੇਗਾ।

ਭਾਸ਼ਾ-ਦੇਸ਼ ਦੀ ਸਰਕਾਰੀ ਦਫ਼ਤਰੀ ਭਾਸ਼ਾ ਪੰਜਾਬੀ ਗੁਰਮੁਖੀ ਲਿੱਪੀ ਵਾਲੀ ਹੋਵੇਗੀ।

ਪ੍ਰਬੰਧਕੀ ਢਾਂਚਾ-ਦੇਸ਼ ਨੂੰ ਭਾਵ ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਨੂੰ ਚੰਗੇ ਪ੍ਰਬੰਧ ਅਤੇ ਇਲਾਕਾਈ ਲੋਕਾਂ ਨੂੰ ਆਪਣੀ ਗੱਲ ਕਹਿਣ ਲਈ ਮੌਕਾ ਦਿੱਤਾ ਜਾਵੇਗਾ। ਜਿਸ ਲਈ ਦੇਸ਼ ਨੂੰ ਸੂਬਿਆਂ ਵਿੱਚ ਵੰਡ ਕੇ ਚੰਗਾ ਪ੍ਰਬੰਧ ਉਪਲੱਬਧ ਕੀਤਾ ਜਾਵੇਗਾ। ਖਾਲਿਸਤਾਨ ਦੇਸ਼, ਲੋਕਾਂ ਦਾ, ਲੋਕਾਂ ਲਈ। ਮਾਂਡਰਨ ਸਹੂਲਤਾਂ ਨਾਲ ਪ੍ਰਭੂਰ ਦੇਸ਼ ਹੋਵੇਗਾ।

ਦੇਸ਼ ਦੇ ਸੰਵਿਧਾਨ ਵਿੱਚ ਅੰਕਤ ਕੀਤਾ ਜਾਵੇਗਾ ਕਿ ਜਦੋਂ ਸਿਸਟਮ ਠੀਕ ਹੋ ਗਿਆ ਅਤੇ ਸਮਾਜ ਆਪਣੀ ਜਿੰਮੇਬਾਰੀ ਸਮਝਣ ਦੇ ਯੋਗ ਹੋ ਗਿਆ ਤਾਂ ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਦੇ ਸੂਬਿਆਂ ਨੂੰ, ਜੋ ਉਹ ਚਾਹੁਣ ਤਾਂ ਖੁਦਮੁਖਤਿਆਰੀ ਦੇਣ ਲਈ ਸੂਬੇ ਦੇ ਲੋਕਾਂ ਦਾ ਦੋ ਤਿਹਾਈ ਬਹੁ ਮੱਤ ਸਵੀਕਾਰਿਆ ਜਾਵੇਗਾ।

ਵਿਦਿਆ ਵਿਭਾਗ-ਦੇਸ਼ ਦੀ ਮੁੱਖ ਭਾਸ਼ਾ, ਪੰਜਾਬੀ ਗੁਰਮੁਖੀ ਲਿੱਪੀ ਵਾਲੀ ਹੋਵੇਗੀ। ਦੇਸ਼ ਦਾ ਮੁਖੀ ਧਰਮ, ਸਿੱਖ ਧਰਮ ਹੋਵੇਗਾ। ਬਾਕੀ ਧਰਮਾਂ ਅਤੇ ਭਾਸ਼ਾਵਾਂ ਨੂੰ ਬਣਦਾ ਹੱਕ ਦਿੱਤਾ ਜਾਵੇਗਾ। ਦੇਸ਼ ਵਿੱਚ ਸਮੇਂ ਦੇ ਹਾਣ ਦੀ ਸਿਖਿਆ ਸਹੂਲਤਾਂ ਦਾ ਪੂਰਾ ਪ੍ਰਬੰਧ ਕਰਨਾ ਬਹੁਤ ਹੀ ਲਾਜ਼ਮੀ ਹੋਵੇਗਾ।

ਵਿਦਿਆ ਵਿੱਚੋਂ ਹੀ ਦੇਸ਼ ਦੀ ਤਰੱਕੀ ਦੇਖੀ ਜਾ ਸਕਦੀ ਹੈ। ਵਿਦਿਆ ਨੇ ਹੀ ਸੋਸਲ ਸਿਸਟਮ ਆਰਥਿਕਤਾ ਅਤੇ ਨਿਆਂਇਕ ਪ੍ਰਬੰਧ ਨੂੰ ਸਹੀ ਦਿਸ਼ਾਂ ਵਿੱਚ ਲੈਜਾਣਾ ਹੈ। ਇਸ ਕਰਕੇ ਖਾਲਿਸਤਾਨ ਦੀ ਅਹਿਮ ਲੋੜ ਐਜੂਕੇਸ਼ਨ ਹੋਵੇਗੀ। ਅਸਲ ਵਿੱਚ ਦੇਸ਼ ਨੂੰ ਰਾਜਸੀ ਲੀਡਰ ਨਹੀਂ ਚਲਾਇਆ ਕਰਦੇ। ਪਰ ਪ੍ਰਬੰਧਕੀ ਲੋਕ ਚਲਾਇਆ ਕਰਦੇ ਹਨ। ਜਿਨ੍ਹਾਂ ਨੂੰ ਸਿਵਲ ਸਰਵਿੰਟਸ ਕਿਹਾ ਜਾਂਦਾ ਹੈ। ਸਿਵਲ ਸਰਵਿੰਟਸ ਨੂੰ ਘੜਨ ਲਈ ਇਖਲਾਕੀ ਵਿਦਿਆ ਦਾ ਹੋਣਾ ਬਹੁਤ ਜ਼ਰੂਰੀ ਹੈ।

ਮੁਢਲੀ ਵਿੱਦਿਆ ਵਿੱਚ ਇਨਸਾਨੀ ਈਥੋਸ ਤੇ ਜ਼ੋਰ ਦੇਣਾ ਸਮੇਂ ਦੀ ਮੰਗ ਹੋਵੇਗਾ। ਤਦ ਹੀ ਅਸਲ ਵਿੱਚ ਦੁਨਿਆਵੀ ਵਿਦਿਆ ਦਾ ਅਸਰ ਹੋ ਸਕੇਗਾ। ਜਿਸ ਨਾਲ ਅਸਲ ਧਰਮ ਦੀ ਵਿਆਖਿਆ ਕੀਤੀ ਜਾ ਸਕੇਗੀ।

ਸਿਹਤ ਅਤੇ ਖੇਡ ਵਿਭਾਗ-ਇਕ ਨਰੋਏ ਸਮਾਜ ਨੂੰ ਬਣਾਉਣ ਵਿੱਚ ਉਸ ਦੇ ਨਾਗਰਿਕਾਂ ਦੀ ਸਿਹਤ ਦਾ ਬਹੁਤ ਵੱਡਾ ਰੋਲ ਹੋਇਆ ਕਰਦਾ ਹੈ। ਇਸ ਕਰਕੇ ਸਾਰੇ ਨਾਗਰਿਕਾਂ ਲਈ ਸੰਤੁਲਤ ਭੋਜਨ ਅਤੇ ਹੋਰ ਰੋਜਾਨਾ ਵਰਤਣ ਵਾਲੀਆਂ ਵਸਤੂਆਂ ਦਾ ਵੱਡਾ ਭੰਡਾਰ ਕਾਇਮ ਕਰਨ ਲਈ ਸਰਕਾਰ ਹਰੇਕ ਅਧੁਨਿਕ ਸਿਸਟਮ ਨੂੰ ਤਿਆਰ ਕਰੇਗੀ।

ਇਹ ਹੀ ਅਸਲ ਵਿੱਚ ਗੁਰੂ ਸਾਹਿਬ ਦਾ ਦੇਗ ਤੇਗ ਦਾ ਫ਼ਾਰਮੂਲਾ ਹੈ। ਜੋ ਸਹੀ ਕੀਮਤਾਂ ਤੇ ਸਹੀ ਸਮੇਂ, ਲੋਕਾਂ ਨੂੰ ਉਪਲਬਧ ਕਰਵਾਉਣ ਵਿੱਚ ਸਰਕਾਰ ਦਾ ਮੁਖ ਫ਼ਰਜ਼ ਹੋਵੇਗਾ। ਲੋਕਾਂ ਨੂੰ ਹਰੇਕ ਪੱਖ ਤੋਂ ਨਿਰੋਏ ਅਤੇ ਤਾਕਤਵਰ ਬਣਾਉਣ ਲਈ ਹਰੇਕ ਪਿੰਡ, ਕਸਬੇ ਅਤੇ ਸ਼ਹਿਰ ਵਿੱਚ ਖੇਡ ਸਟੇਡੀਅਮ ਤਿਆਰ ਕੀਤੇ ਜਾਣਗੇ।

ਇਕੋਨੋਮੀ-ਭਾਵ ਆਰਥਿਕ ਵਿਵਸਥਾ-ਪੰਜਾਬੀ ਲੋਕ ਦੁਨੀਆਂ ਦੇ ਸਭ ਤੋਂ ਮਹਿਨਤੀ ਲੋਕਾਂ ਵਿੱਚ ਆਉਂਦੇ ਹਨ। ਅੱਜ ਪੰਜਾਬੀ ਲੋਕ, ਦੁਨੀਆਂ ਦੇ ੧੧੦ ਦੇਸ਼ਾਂ ਵਿੱਚ ਵਸ ਚੁੱਕੇ ਹਨ। ਸਾਰਾ ਭਾਈਚਾਰਾ ਇਨ੍ਹਾਂ ਦੇਸ਼ਾਂ ਵਿੱਚ ਚੰਗੀ ਤਰ੍ਹਾਂ ਸਥਾਪਤ ਹੋ ਚੁੱਕਾ ਹੈ।

ਖਾਲਿਸਤਾਨ ਦੀ ਵਿਉਪਾਰਕ ਮੰਡੀ ਖੁੱਲੀ ਮੰਡੀ ਦੇ ਰੂਪ ਵਿੱਚ ਹੋਵੇਗੀ। ਕੋਈ ਵੀ ਕੰਪਨੀ ਖਾਲਿਸਤਾਨ ਵਿੱਚ ਮੌਕੇ ਦੀਆਂ ਸ਼ਰਤਾਂ ਪੂਰੀਆਂ ਕਰਦੀ ਹੋਈ, ਵਿਉਪਾਰ ਜਾਂ ਇੰਡਸਟਰੀ ਲਾ ਸਕਦੀ ਹੋਵੇਗੀ।

ਸ਼ੁਰੂ ਦੇ ਕੁਝ ਸਾਲ ਭਾਵੇਂ ਦੇਸ਼ ਦੀ ਮੋਨ ਉਪਜੀਵਕਾ ਖੇਤੀਵਾੜੀ ਤੇ ਹੀ ਨਿਰਭਰ ਕਰੇਗੀ। ਪਰ ਦੇਸ਼ ਦੇ ਬਣਨ ਤੋਂ ਦਸ ਸਾਲਾਂ ਦੇ ਅਰਸੇ ਦੇ ਵਿੱਚ ਵਿੱਚ। ਦੇਸ਼ ਦੀ ਕੌਮੀ ਜੀ ਡੀ ਪੀ ਇਕ ਟਰੀਲੀਅਨ ਡਾਲਰ (ਅੱਜ ਦੇ ਡਾਲਰ ਦੀ ਕੀਮਤ ਦੇ ਹਿਸਾਬ ਨਾਲ) ਤੱਕ ਪਹੁੰਚ ਸਕਦੀ ਹੈ।

ਉਦਾਹਰਣ ਦੇ ਤੌਰ ਤੇ ਜੇ ਖਾਲਿਸਤਾਨ ੨੦੨੦ ਤੱਕ ਦੁਨੀਆਂ ਦੇ ਨਕਸ਼ੇ ਤੇ ਆ ਗਿਆ ਤਾਂ ੨੦੩੦ ਤੱਕ ਖਾਲਿਸਤਾਨ ਏਸ਼ੀਆ ਦਾ ਇਕ ਅਮੀਰ ਮੁਲਕ ਬਣ ਕੇ ਉਭਰੇਗਾ।

ਯਾਦ ਰਹੇ ਕਿ ਚਿੰਤਕਾਂ ਦਾ ਅਨੁਮਾਨ ਹੈ ਕਿ ਇਕਵੀਂ ਸਦੀ ਏਸ਼ੀਅਨ ਸਦੀ ਹੈ। ਇਸ ਸਦੀ ਵਿੱਚ ਏਸ਼ੀਆ ਨੇ ਬੇਮਿਸਾਲ ਤਰੱਕੀ ਕਰਨੀ ਹੈ।

ਦੇਸ਼ ਦੀ ਇੰਮੀਗ੍ਰੇਸ਼ਨ ਪਾਲਿਸੀ-ਇੰਮੀਗ੍ਰੇਸ਼ਨ ਪਾਲਿਸੀ ਅਸਲ ਵਿੱਚ ਆਰਥਿਕ ਪਾਲਿਸੀ ਹੀ ਹੋਇਆ ਕਰਦੀ ਹੈ। ਜਿਸ ਨੂੰ ਲੋੜ ਅਨੁਸਾਰ ਲਚਕਦਾਰ ਵੀ ਬਣਾਇਆ ਜਾ ਸਕਦਾ ਹੈ।

ਵਿਦੇਸ਼ ਨੀਤੀ-ਖਾਲਿਸਤਾਨ ਆਪਣੇ ਗੁਆਂਢੀ ਮੁਲਕਾਂ, ਜਿਨ੍ਹਾਂ ਵਿੱਚ ਇੰਡੀਆ, ਪਾਕਿਸਤਾਨ ਅਤੇ ਚੀਨ ਜਾ ਕੋਈ ਹੋਰ ਦੇਸ਼, ਭਾਵ ਸਾਰੇ ਗੁਆਂਢੀ ਮੁਲਕਾਂ ਨਾਲ ਦੋਸਤਾਂ ਵਾਲਾ ਸਬੰਧ ਪੈਦਾ ਕੀਤਾ ਜਾਵੇਗਾ। ਅਤੇ ਸਾਰੀਆਂ ਹੀ ਕੌਮਾਂ ਨਾਲ ਵਿਉਪਾਰਕ ਸਬੰਧ ਚੰਗੇ ਬਣਾਉਣ ਲਈ ਬਚਨਵੱਧ ਹੋਵੇਗਾ।

ਸੋਸ਼ਲ ਸਿਸਟਮ-ਖਾਲਿਸਤਾਨ ਦਾ ਸਮਾਜਿਕ ਵਿਵਹਾਰ ਕਿਰਤ ਕਰੋ ਨਾਮ ਜਪੋ ਅਤੇ ਵੰਡ ਛਕੋ ਦੀ ਸੋਚ, ਮੁਤਾਬਕ ਸਾਂਝੀਵਾਲਤਾ ਵਾਲਾ ਹੋਵੇਗਾ। ਜਿਸ ਵਿੱਚ ਭਾਈਚਾਰਕ ਅਤੇ ਮਨੁੱਖੀ ਬਰਾਬਰਤਾ, ਆਪਸੀ ਪਿਆਰ ਅਤੇ ਕੌਮੀ ਏਕਤਾ, ਸੰਗਤ ਸਾਂਝੇ ਲੰਗਰਾਂ ਵਿੱਚ ਬੈਠ ਕੇ ਆਪਸੀ ਸਾਂਝ ਬਣਾ ਕੇ, ਸਭੇ ਸਾਂਝੀਵਾਲ ਸਦਾਇਨ ਦੀ ਮੂੰਹ ਬੋਲਦੀ ਤਸਵੀਰ ਪੈਦਾ ਕਰੇਗੀ।

ਸੋਸ਼ਲ ਵਿਲਫ਼ੈਅਰ-ਇਸ ਸਿਸਟਮ ਨੂੰ ਮੁਢਲੇ ਸਾਲਾਂ ਵਿੱਚ ਲਾਗੂ ਕਰਨਾ ਭਾਵੇਂ ਮੁਸ਼ਕਲ ਹੋਵੇਗਾ। ਪਰ ਲੋੜਵੰਦ ਲੋਕਾਂ ਨੂੰ ਲੋੜੀਂਦੀ ਸਿਹਤ ਸਹੂਲਤਾਂ ਮੁਫਤ ਹੋਣਗੀਆਂ। ਬਚਿਆਂ ਅਤੇ ਬਜ਼ੁਰਗਾਂ ਦਾ ਖਾਸ ਖਿਆਲ ਰੱਖਣ ਲਈ ਸਰਕਾਰ ਬਚਨਵੱਧ ਹੋਵੇਗੀ।

ਬਜ਼ੁਰਗਾਂ ਨੂੰ ਬੁਢਾਪਾ ਪੈਨਸ਼ਨ ਬੇਰੁਜ਼ਗਾਰਾਂ ਲਈ ਬੇਰੁਜ਼ਗਾਰ ਭੱਤੇ ਹੋਰ ਸਮੇਂ ਅਨੁਸਾਰ ਸਹੂਲਤਾਂ ਪ੍ਰਲੱਭਤ ਕੀਤੀਆਂ ਜਾਣਗੀਆਂ। ਕਿਸਾਨਾਂ ਨੂੰ ਉਨ੍ਹਾਂ ਦੀਆਂ ਫ਼ਸਲਾਂ ਦਾ ਪੂਰਾ ਰੇਟ ਦਿੱਤਾ ਜਾਵੇਗਾ। ਕਿਸੇ ਕੁਦਰਤੀ ਆਫ਼ਤ ਨਾਲ ਹੋਇਆ ਨੁਕਸਾਨ ਪੂਰਾ ਕਰਨ ਲਈ ਇੰਸ਼ੂਰੈਂਸ ਸਿਸਟਮ ਨੂੰ ਹੋਰ ਪ੍ਰਫੁੱਲਤ ਕੀਤਾ ਜਾਵੇਗਾ।

ਜਿਸ ਤਰ੍ਹਾਂ ਦੇਸ਼ ਤਰੱਕੀ ਕਰੇਗਾ। ਇਸ ਵਿੱਚ ਸਥਿਰਤਾ ਆਵੇਗੀ। ਆਰਥਿਕ ਹਾਲਤ ਮਜ਼ਬੂਤ ਹੋਵੇਗੀ। ਦੇਸ਼ ਵਿੱਚ ਵਿਦਿਆ, ਸੋਸ਼ਲ ਸਿਸਟਮ ਭਾਵ ਸਮਾਜ ਤਰੱਕੀ ਕਰੇਗਾ। ਲੋਕਾਂ ਨੂੰ ਹੋਰ ਸਹੂਲਤਾਂ ਪ੍ਰਦਾਨ ਕੀਤੀਆਂ ਜਾਣਗੀਆਂ।

ਰਖਿਆ ਵਿਭਾਗ-ਦੇਸ਼ ਦਾ ਰਖਿਆ ਵਿਭਾਗ ਉਸ ਦੀ ਫ਼ੌਜ ਤੇ ਨਹੀਂ। ਬਲਕਿ ਲੋਕਾਂ ਦੇ ਸਵੈਮਾਣ ਤੇ ਉਸਾਰਿਆ ਜਾਵੇਗਾ। ਪਰ ਫਿਰ ਵੀ ਸਰਹੱਦਾਂ ਦੀ ਰਾਖੀ ਲਈ ਬਾਹਰੋਂ ਅਚਨਚੇਤੀ ਆਫ਼ਤ ਦਾ ਜੁਆਬ ਦੇਣ ਲਈ ਇਕ ਸ਼ਕਤੀਸ਼ਾਲੀ ਫ਼ੌਜ ਅਤੇ ਇੰਡੀ ਪੈਂਡਿੰਗ ਪੁਲਿਸ ਫ਼ੋਰਸ ਦਾ ਸ਼ਕਤੀਸ਼ਾਲੀ ਸੰਗਠਨ ਤਿਆਰ ਕੀਤਾ ਜਾਵੇਗਾ।

ਨਿਆਪਾਲਕਾ-ਕਿਸੇ ਵੀ ਦੇਸ਼ ਦਾ ਚਿਹਰਾ ਮੋਹਰਾ ਉਸ ਦੇ ਨਿਆਪਾਲਿਕਾਂ ਦੇ ਨਿਰਭਰ ਕਰਦਾ ਹੈ। ਜਿਸ ਲਈ ਪੰਜਾਬੀ ਖਾਲਿਸਤਾਨੀ ਕੌਮ, ਦੁਨੀਆਂ ਦੀ ਇਕ ਮਹਾਨ ਕੌਮ ਬਣ ਕੇ ਉਭਰੇਗੀ। ਪਰ ਇਸ ਤੋਂ ਪਹਿਲਾਂ ਕਿ ਅਸੀਂ ਅਗਲਾ ਚੈਪਟਰ ਸ਼ੁਰੂ ਕਰੀਏ। ਦੇਸ਼ ਨੂੰ ਲੋਕਾਂ ਦਾ ਸੁਭਾਓ ਬਦਲਨਾ ਹੋਵੇਗਾ। ਜੋ ਅੱਜ ਹਿੰਦੂਤਵ ਸਿਸਟਮ ਕਾਰਨ ਬਹੁਤ ਡੂੰਘੀ ਬੇਈਮਾਨੀ ਵਿੱਚ ਧੱਸ ਚੁੱਕਾ ਹੈ।

ਸੋਸ਼ਲ ਜਸਟਿਸ ਸਿਸਟਮ ਅਸਲ ਵਿੱਚ ਲੋਕਤੰਤਰ ਦਾ ਇਕ ਖਾਸ ਹਿੱਸਾ ਹੈ। ਲੋਕਰਾਜ ਇਕਲਿਆਂ ਲੋਕਾਂ ਦੀਆਂ ਵੋਟਾਂ ਨੂੰ ਹੀ ਨਹੀਂ ਕਿਹਾ ਜਾਂਦਾ। ਲੋਕਰਾਜ ਬਰਾਬਰਤਾ, ਮੈਰਟੋ-ਕਰੇਸੀ, ਸੋਸ਼ਲ ਜਸਟਿਸ ਸਿਸਟਮ ਅਤੇ ਸਤਿਕਾਰ ਉਪਰ ਖੜਾ ਹੈ।

ਜਿਸ ਨੂੰ ਪੰਜਾਬੀ ਰਿਪਬਲਿਕ ਆਫ਼ ਖਾਲਿਸਤਾਨ ਵਿੱਚ ਬੜੀ ਸਖਤੀ ਨਾਲ ਲਾਗੂ ਕੀਤਾ ਜਾਵੇਗਾ। ਇਹ ਦੇਸ਼ ਦੁਨੀਆਂ ਦਾ ਇਕ ਅਜਿਹਾ ਦੇਸ਼ ਹੋਵੇਗਾ। ਜਿਸ ਨੂੰ ਇਸ ਧਰਤੀ ਦਾ ਮਾਡਲ ਸਮਝਿਆ ਜਾਂਦਾ ਰਹੇਗਾ। ਅਤੇ ਆਉਣ ਵਾਲੀਆਂ ਨਸਲਾਂ ਨੂੰ ਇਸ ਤੋਂ ਸਬਕ ਮਿਲਦਾ ਰਹੇਗਾ।

ਹੋ ਸਕਦਾ ਆਉਣ ਵਾਲੀਆਂ ਸਦੀਆਂ ਵਿੱਚ ਇਸ ਧਰਤੀ ਉਪਰ ੫੦੦ ਦੇਸ਼ ਸਥਾਪਤ ਹੋ ਜਾਣ। ਵੱਡੇ ਦੇਸ਼ਾਂ ਦਾ ਮਾਡਲ ਖਤਮ ਹੋ ਗਿਆ ਹੈ। ਇਕਵੀਂ ਸਦੀ ਸਾਡੇ ਸੁਥਰੇ ਪ੍ਰਬੰਧ ਲਈ ਬਚਨ ਵੱਧ ਹੈ।

ਕਰੰਸੀ-ਦੇਸ਼ ਦੀ ਮੇਨ ਕਰੰਸੀ ਦਾ ਨਾਮ ਦਮੜਾ ਜਾਂ ਸਰਬ ਪ੍ਰਮਾਣਤ ਸਿੱਕਾ ਹੋਵੇਗਾ।

ਵਾਤਾਵਰਣ-ਦੇਸ਼ ਦੀ ਵਾਤਾਵਰਨ ਪਾਲਿਸੀ ਅਨੁਸਾਰ ਕੁਦਰਤ ਨੂੰ ਨੇੜੇ ਰੱਖਣ ਲਈ ਖਾਸ ਧਿਆਨ ਰੱਖਿਆ ਜਾਵੇਗਾ। ਇਸ ਦੇ ਕੁਦਰਤੀ ਖਜਾਨੇ, ਰੁੱਖ, ਦਰਿਆ, ਝੀਲਾਂ, ਪਸ਼ੂ ਪੰਛੀ ਅਤੇ ਹਵਾ ਨੂੰ ਸਾਫ਼ ਰੱਖਣ ਲਈ ਕੌਮਾਂਤਰੀ ਪਾਲਿਸੀ ਦਾ ਸਟੈਂਡਰਡ ਕਾਇਮ ਕੀਤਾ ਜਾਵੇਗਾ।

ਸਿੱਖ ਈਥੋਸ ਦੀ ਅਲੰਬਰਦਾਰ ਅਤੇ ਸਿੱਖ ਕੌਮ ਦੇ ਸਭਿਆਚਾਰ ਦੀ ਜੜ੍ਹ, ਗੁਰਬਾਣੀ, ਕੁਦਰਤ ਦੇ ਬਹੁਤ ਨੇੜੇ ਹੈ। ਇਸ ਕਰਕੇ ਵਾਤਾਵਰਨ ਨੂੰ ਕੁਦਰਤੀ ਬਨਾਉਣ ਲਈ ਗੁਰਮਤਿ ਸਿਧਾਂਤ ਕਾਇਮ ਕੀਤਾ ਜਾਵੇਗਾ।

ਆਵਾਜਾਈ ਦੇ ਸਾਧਨ-ਦੇਸ਼ ਦੇ ਹਰੇਕ ਪਿੰਡ ਅਤੇ ਕਸਬੇ, ਸ਼ਹਿਰ ਨੂੰ ਮੁੱਖ ਸੜਕਾਂ, ਰੇਲ ਅਤੇ ਹਵਾਈ ਵਿਵਸਥਾ ਨਾਲ ਜੋੜਿਆ ਜਾਵੇਗਾ। ਜੋ ਅਧੁਨਿਕ ਸਹੂਲਤਾਂ ਮੁਤਾਬਕ ਹੋਵੇਗਾ। ਦੇਸ਼ ਦਾ ਅਧੁਨਿਕ ਤੇਜ਼ ਰੇਲ ਸਿਸਟਮ ਕਾਇਮ ਹੋਵੇਗਾ। ਜੋ ਸੈਂਕੜੇ ਮੀਲਾਂ ਦਾ ਸਫ਼ਰ ਘੰਟੇ ਦੇ ਸਮੇਂ ਤੋਂ ਪਹਿਲਾਂ ਮੁਕੰਬਲ ਕਰ ਲਿਆ ਜਾਇਆ ਕਰੇਗੀ। ਕੌਮਾਂਤਰੀ ਹਵਾਈ ਅੱਡੇ, ਦੇਸ਼ ਦੇ ਹਰੇਕ ਮੇਨ ਸ਼ਹਿਰ ਵਿੱਚ ਸਥਾਪਤ ਕੀਤੇ ਜਾਣਗੇ। ਜਿਥੋਂ ਦੁਨੀਆਂ ਦੇ ਹਰੇਕ ਸ਼ਹਿਰ ਲਈ ਰੋਜ਼ਾਨਾ ਹਜ਼ਾਰਾਂ ਉਡਾਣਾਂ ਦਾ ਪ੍ਰਬੰਧ ਹੋਵੇਗਾ।

ਵਿਉਪਾਰਕ ਸਹੂਲਤਾਂ-ਕਿਸੇ ਵੀ ਦੇਸ਼ ਦੀ ਰੀੜ ਦੀ ਹੱਡੀ ਉਸ ਦਾ ਬਿਜਨਿਸ ਵਿਭਾਗ ਅਤੇ ਬਰਾਮਦ/ਦਰਾਮਦ ਭਾਵ ਐਕਸਪੋਰਟ/ਇੰਪੋਰਟ ਹੋਇਆ ਕਰਦਾ ਹੈ। ਕਿਉਂਕਿ ਪੰਜਾਬੀ ਭਾਈਚਾਰਾ, ਇਕ ਕੌਮਾਂਤਰੀ ਭਾਈਚਾਰਾ ਹੈ। ਇਸ ਦੇ ਕਰੋੜਾਂ ਪੁੱਤਰ ਅਤੇ ਪੁੱਤਰੀਆਂ ਵਿਦੇਸ਼ਾਂ ਵਿੱਚ ਚੰਗੀ ਤਰ੍ਹਾਂ ਸਥਾਪਤ ਹੋ ਚੁੱਕੇ ਹਨ। ਜਿਹੜੇ ਕਿ ਖਾਲਿਸਤਾਨੀ ਕੌਮ ਦੀ ਰੀੜ ਦੀ ਹੱਡੀ ਦੇ ਰੂਪ ਵਿੱਚ ਕੰਮ ਕਰਨਗੇ। ਸਭ ਤੋਂ ਪਹਿਲਾਂ, ਦੇਸ਼ ਵਿੱਚ, ਸਮਾਜ ਵਿੱਚ, ਜਮਾਖੋਰੀ, ਰਿਸ਼ਵਤਖੋਰੀ ਅਤੇ ਮਿਲਾਵਟ ਨੂੰ ਜੜ੍ਹ ਖਤਮ ਕਰਨ ਲਈ ਲੋੜੀਂਦੇ ਪ੍ਰਬੰਧ ਕੀਤੇ ਜਾਣਗੇ।

ਦੇਸ਼ ਵਿੱਚ ਕੌਮੀ ਅਤੇ ਕੌਮਾਂਤਰੀ ਵਿਉਪਾਰਕ ਸੰਗਠਨ ਨੂੰ ਤਾਕਤਵਰ ਅਤੇ ਅਸਰਦਾਇਕ ਬਨਾਉਣ ਲਈ ਅਧੁਨਿਕ ਇਲੈਕਟਰਾਨਿਕਸ ਸਿਸਟਮ ਕਾਇਮ ਕੀਤਾ ਜਾਵੇਗਾ।

ਕਿਸੇ ਵੀ ਰਿੱਡ ਟੇਪ ਨੂੰ ਜੋ ਵਿਉਪਾਰ ਵਿੱਚ ਵਿਘਨ ਪਾਉਂਦੀ ਹੋਵੇਗੀ, ਨੂੰ ਹਟਾ ਦਿੱਤਾ ਜਾਵੇਗਾ। ਕਿਸੇ ਵੀ ਕਰੱਪਸ਼ਨ ਨੂੰ ਸਹਿਣ ਨਹੀਂ ਕੀਤਾ ਜਾਵੇਗਾ। ਕਾਨੂੰਨ ਨੂੰ ਤੋੜਨ ਲਈ ਜਿਮੇਬਾਰ ਅਫਸਰ ਵਿਰੁੱਧ ਫ਼ੌਰਨ ਕਾਨੂੰਨੀ ਕਾਰਵਾਈ ਕਰਕੇ ਬਰਖਾਸਤ ਕੀਤਾ ਜਾਵੇਗਾ। ਜੋ ਕਸੂਰਵਾਰ ਸਿੱਧ ਹੋਇਆ ਤਾਂ ਸਮੇਂ ਦੇ ਅਨੁਕੂਲ ਸਜ਼ਾ ਦਿੱਤੀ ਜਾਵੇਗੀ। ਖਾਸ ਕਰਕੇ ਸਰੀਰਕ ਸਜ਼ਾ ਨਾਲੋਂ ਉਸ ਦਾ ਫ਼ਾਈਨੈਂਸ਼ੀਅਲ ਚੁੱਤਬਾ ਘਟਾ ਕੇ ਉਸ ਨੂੰ ਕੰਟਰੋਲ ਕੀਤਾ ਜਾ ਸਕਦਾ ਹੈ।

ਇਹ ਇਕਵੀਂ ਸਦੀ, ਵੈਸੇ ਵੀ ਚਿੰਤਕਾਂ ਵਲੋਂ ਏਸ਼ੀਅਨ ਸਦੀ ਦੇ ਨਾਮ ਨਾਲ ਪੁਕਾਰੀ ਜਾ ਰਹੀ ਹੈ। ਇਸ ਸਦੀ ਵਿੱਚ ਏਸ਼ੀਆ ਨੇ ਯੂਰਪੀਅਨ ਕੌਮਾਂ ਵਾਂਗ ਤਰੱਕੀ ਕਰਨੀ ਹੈ। ਜਿਸ ਵਿੱਚ ਸਭ ਵੱਡੇ ਦੇਸ਼, ਜੋ ਛੋਟੀਆਂ ਕੌਮਾਂ ਤੇ ਜੁਲਮ ਢਾਅ ਰਹੇ ਹਨ। ਰਸ਼ੀਆ ਅਤੇ ਯੂਗੋਸਲਾਵੀਆ ਵਾਂਗ ਟੁੱਟ ਜਾਣ ਜਾਣਗੇ।

ਭਾਰਤੀ ਉਪਦੀਪ ਵੀ ਆਪਣੇ ਭਾਰ ਥੱਲੇ ਦਬਿਆ ਜਾ ਚੁੱਕਾ ਹੈ। ਸਿੱਖ ਕੌਮ ਦੇ ਵਾਰਸੋ। ਆਓ, ਆਪਾ ਰਲ੍ਹ ਕੇ ਸਿੱਖ ਕੌਮ ਦੀ ਅਜ਼ਾਦੀ ਦਾ ਢੰਡੋਰਾ ਹੀ ਨਾ ਪਿਟੀਏ। ਸਗੋਂ ਉਪਦੀਪ ਵਿੱਚ ਮਜ਼ਲੂਮ ਕੌਮਾਂ ਦੀ ਬਾਂਹ ਫੜ ਕੇ ਗੁਰਮਤਿ ਦੀ ਸੋਚ ਤੇ ਪਹਿਰਾ ਦਈਏ।

ਖਾਲਿਸਤਾਨ ਵਿੱਚ ਰਾਜਸੀ ਤੌਰਤੇ ਭਾਵੇਂ ਇਕ ਹੀ ਪਾਰਟੀ, ਸ਼੍ਰੋਮਣੀ ਅਕਾਲੀ ਦਲ ਅਮ੍ਰਿਤਸਰ ਹੈ। ਜਿਸ ਨੂੰ ੧੯੮੪ ਵਿੱਚ ਸ਼੍ਰੀ ਅਕਾਲ ਤਖਤ ਸਾਹਿਬ ਉਤੇ ਉਸ ਵੇਲੇ ਦੇ ਜਥੇਦਾਰ, ਸਿੰਘ ਸਾਹਿਬ ਭਾਈ ਮਨਜੀਤ ਸਿੰਘ ਨੇ ਸਾਰੇ ਅਕਾਲੀ ਦਲ ਭੰਗ ਕਰਕੇ ਬਣਾਇਆ ਸੀ।

ਜਿਸ ਦਾ ਰਾਜਸੀ ਟੀਚਾ ਸਿਰਫ਼ ਤੇ ਸਿਰਫ਼ ਖਾਲਿਸਤਾਨ ਨੂੰ ਅਜ਼ਾਦ ਕਰਾਉਣਾ ਹੈ। ਜਿਸ ਦੇ ਪ੍ਰਧਾਨ ਸਰਦਾਰ ਸਿਮਰਨਜੀਤ ਸਿੰਘ ਮਾਨ ਬਣਾਏ ਗਏ ਸਨ। ਇਸ ਅਕਾਲੀ ਦਲ ਦੀ ਸਮੁੱਚੀ ਟੀਮ ਨੇ ਆਪਣੀ ਮਹਿਨਤ, ਲਗਨ ਦਰਿੜਤਾ, ਕੁਰਬਾਨੀ ਅਤੇ ਸਿੱਖ ਸ਼ਹੀਦਾਂ ਦੇ ਡੁੱਲੇ ਪਵਿਤਰ ਖੂਨ ਸਦਕਾ, ਭਾਰਤੀ ਉਚ ਅਦਾਲਤ, ਸੁਪਰੀਮ ਕੋਰਟ ਨੇ ਲੋਕਤੰਤਰਕ ਤਰੀਕੇ ਨਾਲ ਖਾਲਿਸਤਾਨ ਦੀ ਅਜ਼ਾਦੀ ਦਾ ਰਾਹ, ਅਖੀਰ ਨੂੰ ਪੱਧਰਾ ਕਰ ਦਿੱਤਾ ਹੈ। ਇਹ ਸਾਰਾ ਕੁਝ ਸ਼ਹੀਦਾਂ ਦੇ ਡੁੱਲੇ ਖੂਨ ਦੀ ਸਿੱਖ ਕੌਮ ਲਈ ਪ੍ਰਾਪਤੀ ਹੈ।

੨੯ ਅਪਰੇਲ ੧੯੮੬ ਤੋਂ ਲੈ ਕੇ ਅੱਜ ਤੱਕ ਸਿੱਖ ਕੌਮ ਦੀਆਂ ਵੱਖ ਵੱਖ ਜਥੇਬੰਦੀਆਂ ਨੇ, ਜਿਸ ਵਿੱਚ ਦੋਵੇਂ ਪੰਥਕ ਕਮੇਟੀਆਂ ਨਾਲ ਸਬੰਧਤ ਜਥੇਬੰਦੀਆਂ ਸ਼ਾਮਲ ਹਨ। ਜੋ ਆਪਣੀ ਸੋਚ ਮੁਤਾਬਕ ਸੰਘਰਸ਼ ਕਰਦੀਆਂ ਰਹੀਆਂ ਹਨ। ਸਮੁੱਚੇ ਸੰਸਾਰ ਵਿੱਚ ਭਾਵ ਯੂ ਕੇ, ਉੱਤਰੀ ਅਮਰੀਕਾ ਅਤੇ ਯੂਰਪ ਵਿੱਚ ਬੜੀ ਚੜ੍ਹਦੀ ਕਲ੍ਹਾ ਨਾਲ ਖਾਲਿਸਤਾਨ ਦੀ ਅਜ਼ਾਦੀ ਵੱਲ ਨੂੰ ਵਧ ਰਹੀਆਂ ਹਨ।

ਸਭ ਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਇਹ ਕੌਮ ਦਾ ਪਵਿਤਰ ਕਾਰਜ, ਕਿਸੇ ਇਕੱਲੇ ਦੁਕੱਲੇ ਸਿੰਘ ਸਿੰਘਣੀ ਦਾ, ਜਾਂ ਇਕ ਪਾਰਟੀ ਦਾ ਨਹੀਂ ਹੈ। ਸਗੋਂ ਸਮੁੱਚੇ ਗੁਰੂ ਨਾਨਕ ਨਾਮ ਲੇਵਾ ਸੰਗਤਾਂ ਨੇ ਪੰਜਾਬੀ ਲੋਕਾਂ ਨਾਲ ਰਲ੍ਹ ਮਿਲ ਕੇ ੧੬੧ ਸਾਲਾਂ ਤੋਂ ਗੁਲਾਮ ਕੌਮ ਨੂੰ ਅਜ਼ਾਦ ਕਰਾਉਣ ਵਿੱਚ ਆਪਣੇ ਤਨ ਮਨ ਅਤੇ ਧੰਨ ਨਾਲ ਹਿੱਸਾ ਪਾਉਣਾ ਹੈ।

ਤਾਂ ਕੇ ਗੁਰੂ ਨਾਨਕ ਦੇਵ ਜੀ ਦਾ ਸਰਬਸਾਂਝੀਵਾਲਤਾ ਦਾ, ਜੋ ਰੱਬੀ ਸੁਨੇਹਾ ਹੈ, ਦੁਨੀਆਂ ਦੇ ਘਰ ਘਰ ਵਿੱਚ ਉਪੜਦਾ ਹੋ ਸਕੇ।

ਖਾਲਸਾ ਜੀ ਦੁਨੀਆਂ ਐਸ ਵੇਲੇ ਬਹੁਤ ਹੀ ਖਤਰਨਾਕ ਮੋੜ ਤੇ ਪਹੁੰਚ ਚੁੱਕੀ ਹੈ। ਸਾਰੇ ਪਾਸੇ ਖਤਰਨਾਕ ਹਥਿਆਰ ਅਤੇ ਆਪਸੀ ਨਫਰਤ ਨੇ ਸੰਸਾਰ ਦੀ ਬਰਬਾਦੀ ਨੂੰ ਨੇੜੇ ਲੈ ਆਂਦਾ ਹੈ।

ਗੁਰੂ ਗ੍ਰੰਥ ਸਾਹਿਬ ਦਾ, ਸ਼ਾਂਤੀ ਅਤੇ ਰੁਹਾਨੀਅਤ ਦਾ ਪੈਗਾਮ। ਸਿੱਖ ਕੌਮ ਦੀ ਅਜ਼ਾਦੀ ਤੋਂ ਵਗ਼ੈਰ ਘਰ ਘਰ ਨਹੀਂ ਪਹੁੰਚਾਇਆ ਜਾ ਸਕਦਾ।

ਇਤਿਹਾਸ ਇਸ ਗੱਲ ਦਾ ਗਵਾਹ ਹੈ ਕਿ, ਜੇ ਦੂਜਾ ਸੰਸਾਰ ਯੁੱਧ ਨਾ ਲੜਿਆ ਜਾਂਦਾ ਤਾਂ। ਸ਼ਾਇਦ! ਉਪਦੀਪ ਦੀ ਅਜ਼ਾਦੀ ਹੋਰ ਲੇਟ ਹੋ ਸਕਦੀ ਸੀ!

ਉਸ ਵੇਲੇ ਦੀ ਹੋਈ ਯੂਰਪ ਦੀ ਆਰਥਿਕ ਬਰਬਾਦੀ, ਕਰੋੜਾਂ ਲੋਕਾਂ ਦੇ ਮਰਨ ਨਾਲ ਅਤੇ ਫੌਜੀ ਨੁਕਸਾਨ ਕਾਰਨ, ਸਾਰੀ ਦੁਨੀਆਂ ਤਰਾਹ ਤਰਾਹ ਕਰ ਉਠੀ ਸੀ। ਖਾਸ ਕਰਕੇ ਯੂਰਪੀਅਨ ਕੌਮਾਂ, ਆਪਣਾ ਆਪ ਬਚਾਉਣ ਲਈ ਚਿੰਤਾਤੁਰ ਸਨ। ਇਸ ਕਰਕੇ ਬ੍ਰਿਟਿਨ ਨੂੰ ਮਜਬੂਰ ਹੋ ਕੇ ਇੰਡੀਆ ਨੂੰ ਅਜ਼ਾਦ ਕਰਨਾ ਪਿਆ ਸੀ।

ਅੱਜ ਖਾਲਸਾ ਜੀ, ਦੁਨੀਆ ਤੀਜੀ ਲੜਾਈ ਲੜਨ ਤੋਂ ਬਿਨਾ ਹੀ, ਦੁਨੀਆਂ ਦੇ ਚਿੰਤਕਾਂ ਦੇ ਦਬਾਓ ਕਾਰਨ, ਉਸ ਸਮੇਂ ਵੱਲ ਵਧ ਰਿਹਾ ਹੈ। ਜਿਸ ਨਾਲ ਦੁਨੀਆਂ ਦੀਆਂ ਗੁਲਾਮ ਕੌਮਾਂ ਨੂੰ ਅਜ਼ਾਦ ਹੋਣ ਦਾ ਮੌਕਾ ਮਿਲੇਗਾ।

ਸਿੱਖ ਕੌਮ ਨੂੰ, ਇਸ ਸੁਨਹਿਰੀ ਮੌਕੇ ਨੂੰ ਸਾਂਭ ਲੈਣਾ ਚਾਹੀਦਾ ਹੈ। ਕੌਮ ਦੇ ਬੱਕੇ ਹਾਰੇ ਅਤੇ ਵਿਕੇ ਹੋਏ ਲੀਡਰਾਂ ਦੀ ਪਹਿਚਾਨ ਕਰਨ ਦਾ ਸਮਾ ਹੈ। ਇਕ ਵਾਰ ਖੁੰਝਿਆਂ ਹੋਇਆ ਵਕਤ, ਸਦੀਆਂ ਬਾਅਦ ਮਿਲਦਾ ਹੈ। ਇਕ ਸਦੀ ਵਿੱਚ ਸੌ ਸਾਲ ਹੁੰਦਾ ਹੈ।

## ਕੇਸ ਫਾਇਲ

ਦੁਨੀਆਂ ਵਿੱਚ ਐਸ ਵੇਲੇ ੨੦੧ ਦੇਸ਼ ਹਨ। ਲਗਾਤਾਰ ਨਵੇਂ ਦੇਸ਼ ਅਜਾਦ ਹੋ ਰਹੇ ਹਨ। ਇਹ ਪੋਲੀਟੀਕਲ ਬੇਂਡਰੀਜ਼ ਲਗਾਤਾਰ ਬਦਲ ਰਹੀਆਂ ਹਨ। ਸੰਸਾਰ ਵਿੱਚ ਬਨਸਪਤੀ ਲਗਾਤਾਰ ਬਦਲ ਰਹੀ ਹੈ। ਇਹ ਸੰਸਾਰ ਸਥੂਲ ਨਹੀਂ ਹੈ। ਅਸਥੂਲ ਹੈ।

ਦੂਜੀ ਵੱਡੀ ਸੰਸਾਰ ਯੁੱਧ ਸਮੇਂ ਤਕਰੀਬਨ ੫੦ ਮਿਲੀਅਨ ਲੋਕ ਮਾਰੇ ਗਏ ਸਨ। ਅਰਬਾਂ ਖਰਬਾਂ ਡਾਲਰਾਂ ਦਾ ਆਰਥਿਕ ਨੁਕਸਾਨ ਅਤੇ ਸਾਰਾ ਯੂਰਪ, ਸਮੇਤ ਜਪਾਨ ਦੇ ਤਬਾਹ ਹੋ ਗਿਆ ਸੀ।

ਇਸ ਤਬਾਹੀ ਨੂੰ ਦੇਖਦਿਆਂ ਹੋਇਆ ਸੰਸਾਰ ਯੁੱਧ ਵਿੱਚ ਹੋਏ ਮਨੁੱਖੀ ਘਾਣ ਨੂੰ ਅੱਗੇ ਵਾਸਤੇ ਰੋਕਣ ਲਈ ਅਮਰੀਕਾ ਦੇ ਇਕ ਜਰਨੈਲ ਨੇ ਹੋਏ ਇਸ ਨੁਕਸਾਨ ਨੂੰ ਦੇਖ ਕੇ ਅਤੇ ਆਪਣੇ ਤਜਰਬੇ ਨਾਲ ਸੁੱਝਾ ਦਿੱਤਾ ਸੀ ਕਿ ਸੰਸਾਰ ਵਿੱਚ ਸ਼ਾਂਤੀ ਜ਼ਰੂਰੀ ਹੈ। ਭਾਵੇਂ ਇਸ ਧਰਤੀ ਉਪਰ ੫੦੦ ਦੇਸ਼ ਬਣ ਜਾਣ।

ਦੂਜੇ ਸੰਸਾਰ ਯੁੱਧ ਤੋਂ ਬਾਅਦ ੨੩ ਨਵੇਂ ਦੇਸ਼ ਅਜਾਦ ਹੋ ਗਏ ਸਨ। ਜਿਸ ਵਿੱਚ ਭਾਰਤ, ਪਾਕਿਸਤਾਨ, ਬਰਮਾਂ, ਸ਼੍ਰੀ ਲੰਕਾ ਆਦਿ ਵੀ ਸਨ। ਜੇ ਉਸ ਵੇਲੇ ੨੩ ਦੇਸ਼ ਅਜਾਦ ਹੋ ਸਕਦੇ ਹਨ ਤਾਂ ਹੁਣ ਪੰਜਾਬ ਦੀ ਅਜਾਦੀ ਦਾ ਕੇਸ ਬਹੁਤ ਮਜ਼ਬੂਤ ਹੈ।

ਵੀਹਵੀਂ ਸਦੀ ਵਿੱਚ ਕੁਲ ੮੫ ਕੌਮਾਂ ਨੇ ਅਜਾਦ ਹੋ ਕੇ ਆਪਣੇ ਦੇਸ਼ ਸਥਾਪਤ ਕਰ ਲਏ ਸਨ। ਇਸ ਇਕਵੀਂ ਸਦੀ ਵਿੱਚ ਚਿੰਤਕਾਂ ਦਾ ਅਨੁਮਾਨ ਹੈ ਕਿ ਹੋਰ ੧੫੦ ਕੌਮਾਂ ਅਜਾਦ ਹੋ ਜਾਣਗੀਆਂ।

ਚਿੰਤਕਾਂ ਦਾ ਖਿਆਲ ਹੈ ਇਕਵੀਂ ਸਦੀ ਏਸ਼ੀਅਨ ਸਦੀ ਹੋਵੇਗੀ। ਇਸ ਸਦੀ ਵਿੱਚ ਏਸ਼ੀਆ ਨੇ ਬਹੁਤ ਤਰੱਕੀ ਕਰਨੀ ਹੈ। ਸਰਬੱਤ ਦੇ ਭਲੇ ਦੀ ਪ੍ਰਗਤੀਸ਼ੀਲ ਸੋਚ ਸਾਰੀ ਦੁਨੀਆਂ ਵਿੱਚ ਪ੍ਰਚੱਲ ਹੋਣੀ ਹੈ। ਜਿਸ ਲਈ ਰਾਜ ਸ਼ਕਤੀ ਦੀ ਲੋੜ ਹੈ। ਭਵਿੱਖ ਵਿੱਚ ਦੇਸ਼ ਓਕਾਰ ਵਿੱਚ ਛੋਟੇ ਅਤੇ ਆਤਮ ਨਿਰਭਰ ਹੋਣਗੇ।

ਦੂਜੇ ਸੰਸਾਰ ਯੁੱਧ ਵਿੱਚ ਹੋਈ ਤਬਾਹੀ ਨੂੰ ਦੇਖ ਕੇ ਸਿਆਣੇ ਲੋਕਾਂ ਨੇ ਤਬਾਹ ਕੁਨ ਲੜਾਈਆਂ ਤੋਂ ਤੋੜਾ ਕਰਨ ਲਈ ਅਤੇ ਲੋਕ ਹਿੱਤਾਂ ਨੂੰ ਸੁਰਖਿਅਤ ਕਰਨ ਲਈ ਯੂ ਐਨ ਓ ਦੀ ਤਾਕਤ ਨੂੰ ਵਧਾਉਣ ਲਈ ਬਹੁਤ ਉਪਰਾਲੇ ਕੀਤੇ ਸਨ। ਮਨੁੱਖੀ ਹੱਕਾਂ ਲਈ ਸਾਲ ਵਿੱਚ ੧੦ ਦਸੰਬਰ ਦਾ ਇਕ ਦਿਨ ਰਾਖਵਾ ਰੱਖਿਆ ਗਿਆ ਸੀ।

ਤਾਂ ਕਿ ਹਰੇਕ ਸਾਲ ਹੀ ਦੁਨੀਆਂ ਦੀਆਂ ਤਾਕਤਾਂ ਨੂੰ ਚੇਤੇ ਕਰਾਇਆ ਜਾਵੇ। ਅਤੇ ਜਿਥੇ ਕਿਤੇ ਵੀ ਸਰਕਾਰਾਂ ਆਪਣੇ ਲੋਕਾਂ ਉਤੇ ਅਤਿਆਚਾਰ ਕਰਦੀਆਂ ਹਨ ਅਤੇ ਉਨ੍ਹਾਂ ਲੋਕਾਂ ਨੂੰ ਇਨਸਾਫ਼ ਤੋਂ ਵਾਂਝਿਆ ਰੱਖਿਆ ਜਾਂਦਾ ਹੈ। ਉਨ੍ਹਾਂ ਦੀ ਬੋਲੀ, ਇਤਿਹਾਸ ਅਤੇ ਸਭਿਆਚਾਰ ਖਤਮ ਕਰਕੇ ਗੁਲਾਮ ਬਣਾਇਆ ਜਾਂਦਾ ਹੈ। ਉਨ੍ਹਾਂ ਸਰਕਾਰਾਂ ਉਪਰ ਰਾਜਸੀ ਦਬਾ ਪਾ ਕੇ ਹੋ ਰਹੇ ਜੁਲਮ ਨੂੰ ਰੋਕਿਆ ਜਾ ਸਕੇ।



ਇਸੇ ਕਰਕੇ ਜਨੇਵਾ ਵਿੱਚ ਯੂ ਐਨ ਓ ਦੇ ਦਫ਼ਤਰ ਦੇ ਬਾਹਰ ਵਿਹੜੇ ਵਿੱਚ ਇਕ ਲਕੜੀ ਦੀ ਬਹੁਤ ਵੱਡੀ ਕੁਰਸੀ ਡਾਹੀ ਹੋਈ ਹੈ। ਜਿਸ ਦੀਆਂ ਸਿਰਫ਼ ਤਿੰਨ ਲੱਤਾਂ ਹਨ। ਚੌਥੀ ਲੱਤ ਘੁਣ ਨਾਲ ਖਾਧੀ ਹੋਈ ਹੋਣ ਕਰਕੇ ਟੁੱਟੀ ਹੋਈ ਹੈ।

ਇਹ ਕੁਰਸੀ ਉਨ੍ਹਾਂ ਲੋਕਾਂ, ਲਈ ਸਰਕਾਰਾਂ ਲਈ, ਇਕ ਜਬਰਦਸਤ ਸੰਕੇਤ ਹੈ ਕਿ ਜਿਸ ਕੁਰਸੀ ਉਪਰ ਉਹ ਬੈਠ ਕੇ ਲੋਕਾਂ ਨਾਲ ਬੇਇਨਸਾਫ਼ੀ ਕਰਦੇ ਹਨ। ਉਸ ਕੁਰਸੀ ਦੀ ਕੋਈ ਭੀ ਲੱਤ, ਕਦੇ ਵੀ ਟੁੱਟ ਸਕਦੀ ਹੈ।

ਅੱਜ ਦੇ ਸਮੇਂ ਅਨੇਕਾਂ ਕੌਮਾਂ ਆਪਣੀ ਅਜ਼ਾਦੀ ਦੀ ਲੜਾਈ ਲੜ ਰਹੀਆਂ ਹਨ। ਇਨ੍ਹਾਂ ਵਿੱਚੋਂ ਕੁਝ ਇਕ, ਇਸ ਤਰ੍ਹਾਂ ਹਨ।

੧-ਸਪੇਨ ਦੇ ਨੌਰਥ ਵਿਸਟ ਵਿੱਚ ਬਾਸਕ ਲੋਕ, ਕਈ ਦਹਾਕਿਆਂ ਤੋਂ ਅਜ਼ਾਦੀ ਲਈ ਸੰਘਰਸ਼ ਕਰਦੇ ਆ ਰਹੇ ਹਨ। ਉਸ ਦੇਸ਼ ਦਾ ਖੇਤਰਫਲ ਸਾਢੇ ਸੱਤ ਹਜ਼ਾਰ ਵਰਗ ਕਿਲੋ ਮੀਟਰ ਹੈ ਅਤੇ ਅਬਾਦੀ ੨੨ ਲੱਖ

੨ ਕੈਟਾਲੋਨੀਆ ਨੌਰਥ ਈਸਟ ਸਪੇਨ ਖੇਤਰਫਲ ੩੨੦੦੦ ਵਰਗ ਕਿਲੋ ਮੀ, ਅਬਾਦੀ ੭.੫ ਮਿਲੀਅਨ

੩-ਤਾਮਲ ਸ਼੍ਰੀ ਲੰਕਾ ਵਿੱਚ, ਏਰੀਆ ਸਾਢੇ ਇਕੱਠੀ ਹਜ਼ਾਰ ਵਰਗ ਕਿਲੋ.ਮੀ. ਅਬਾਦੀ ੩੫ ਲੱਖ

੪- ਕਿਉਬਿਕ ਕਨੇਡਾ ਇਲਾਕਾ ਡੇਢ ਮਿਲੀਅਨ ਵਰਗ ਕਿਲੋ ਮੀ. ਅਬਾਦੀ ੮੦ ਲੱਖ

੫-ਸਕੌਟਲੈਂਡ ਸਾਡੇ ਯੂ ਕੇ ਵਿੱਚ ਇਲਾਕਾ ੭੮੦੦੦ ਵਰਗ ਕਿਲੋ ਮੀਟਰ ਅਬਾਦੀ ੫੫ ਲੱਖ

ਇਸ ਸਾਲ ਨਵੰਬਰ ਵਿੱਚ ਸਿਲਫ਼ਡੀਟਰਮੀਨੇਸ਼ਨ ਦੀਆਂ ਮੱਦਾਂ ਹੇਠ ਵੋਟਾਂ ਪੈ ਰਹੀਆਂ ਹਨ। ਜੇ ਵੋਟਾਂ ਵਿੱਚ ਸਕਾਟਿਸ਼ ਲੋਕ ਬਹੁਮਤ ਪ੍ਰਾਪਤ ਕਰ ਗਏ ਤਾਂ ਸਕੌਟਲੈਂਡ ਯੂ ਕੇ ਨਾਲੋਂ ਵੱਖਰਾ ਦੇਸ਼ ਬਣ ਸਕਦਾ ਹੈ।

ਵੀਹਵੀਂ ਸਦੀ ਦੇ ਅਖੀਰਲਿਆਂ ਸਾਲਾਂ ਵਿੱਚ ਈਸਟਰਨ ਯੂਰਪ ਵਿੱਚ ਸੋਵੀਅਤ ਸੰਘ ਟੁੱਟਣ ਨਾਲ ੩੫ ਅਜ਼ਾਦ ਦੇਸ਼ ਬਣ ਚੁੱਕੇ ਹਨ॥

ਪੰਜਾਬੀ ਰਿਪਬਲਿਕ ਆਫ਼ ਖਾਲਿਸਤਾਨ ਦਾ ਇਲਾਕਾ ਇਕ ਲੱਖ ਪੈਂਤੀ ਹਜ਼ਾਰ ਵਰਗ ਮੀਲ ਅਤੇ ਅਬਾਦੀ ੪੫ ਮੀਲੀਅਨ ਹੋਵੇਗੀ।

## ਤਿੰਨ ਕੌਮਾਂ ਦੀ ਗੁਲਾਮੀ ਦੇ ਪ੍ਰਸੰਗ ਵਿੱਚ

ਇਤਿਹਾਸਿਕ ਪ੍ਰਸੰਗ ਵਿੱਚ ਦੇਖਣਾ ਹੈ ਕਿ ਜਦੋਂ ਗੋਰੀ ਨਸਲ ਦੇ ਵਿਉਪਾਰੀਆਂ ਨੇ ਅਫ਼ਰੀਕਾ ਦੇ ਗੁਲਾਮ ਲੋਕਾਂ ਨੂੰ ਪਸ਼ੂਆਂ ਵਾਂਗ ਵੇਚਣਾ ਸ਼ੁਰੂ ਕੀਤਾ ਸੀ ਤਾਂ ਸ਼ਾਇਦ ਮਨੁੱਖੀ ਇਤਿਹਾਸ ਦੀ ਇਹ ਇਕ ਅਤਿ ਘਿਰਣਾਤਮਿਕ ਵਾਰਦਾਤ ਸੀ।

ਯੂਰਪੀ ਕੌਮਾਂ ਨੇ ਆਪਣੀਆਂ ਕਾਲੋਨੀਆਂ ਵਿੱਚ ਜਿਥੇ ਮਨੁੱਖਾਂ ਉਪਰ ਬੇਸ਼ੁਮਾਰ ਜ਼ੁਲਮ ਕੀਤਾ। ਉਥੇ ਅਖੀਰ ਨੂੰ ਜਦੋਂ ਉਹ ਕੌਮਾਂ ਅਜ਼ਾਦ ਹੋਣ ਲੱਗੀਆਂ ਤਾਂ ਰੱਜ ਕੇ ਕੂਟ ਨੀਤੀ ਰਾਂਹੀ ਆਪਣੇ ਸਵਾਰਥਾਂ ਨੂੰ ਪਾਲਿਆ।

ਇਸ ਦੀਆਂ ਕੁਝ ਕੁ ਉਦਾਹਰਣਾਂ ਦੇਣ ਨਾਲ ਸ਼ਾਇਦ ਸਿੱਖ ਕੌਮ ਨਾਲ ਹੋਈ ਸਿਆਸੀ ਚਲਾਕੀ ਵੀ ਸਾਹਮਣੇ ਆ ਜਾਵੇ।

੧੯ਵੀਂ ਸਦੀ ਵਿੱਚ ਇਟਲੀ ਦੀ ਇਕ ਕਾਲੋਨੀ ਇਰਟੀਰੀਆ, ਜੋ ਲਾਲ ਸਾਗਰ ਦੇ ਖੱਬੇ ਕੰਢੇ ਤੇ ਪੁਰਾਤਨ ਵਸੀ ਹੋਈ ਇਕ ਮਸ਼ਹੂਰ ਕੌਮ ਸੀ, ਨੂੰ ਇਟਲੀ ਨੇ ਇਤਿਹਾਸੀ ਫ਼ੌਜਾਂ ਤੋਂ ਹਾਰ ਜਾਣ ਬਾਅਦ ਆਪਣੇ ਸਵਾਰਥਾਂ ਨੂੰ ਮੁੱਖ ਰੱਖ ਕੇ ਇਰਟੀਰੀਆ ਦੇਸ਼ ਨੂੰ ਈਥੋਪੀਆ ਦੇ ਰਾਜੇ ਨੂੰ ਵੇਚ ਦਿੱਤਾ।

੪੦ ਸਾਲ ਦੇਹਾਂ ਕੌਮਾਂ ਦਾ ਆਪਸ ਵਿੱਚ ਯੁੱਧ ਚਲਦਾ ਰਿਹਾ। ਅਖੀਰ ਨੂੰ ਗਰੀਬ ਈਥੋਪੀਆ ਦਾ ਆਰਥਿਕ ਦੀਵਾਲਾ ਨਿਕਲ ਗਿਆ, ਤਾਂ ੧੯੯੨ ਵਿੱਚ ਇਰਟੀਰੀਆ ਨੂੰ ਈਥੋਪੀਆ ਨੂੰ ਅਜ਼ਾਦ ਕਰਨਾ ਪਿਆ।

ਦੂਜਾ ਕੇਸ ਈਸਟ ਟੀਮੋਰ ਦਾ ਹੈ। ਜੋ ਨਵੰਬਰ ੧੯੭੫ ਵਿੱਚ ਪੁਰਚਗਲ ਤੋਂ ਅਜ਼ਾਦ ਤਾਂ ਹੋ ਗਿਆ। ਪਰ ਨਵੇਂ ਜਨਮੇ ਦੇਸ਼ ਉਪਰ ਇੰਡੋਨੇਸ਼ੀਆ ਨੇ ਹਮਲਾ ਕਰਕੇ ਕਬਜ਼ਾ ਕਰ ਲਿਆ। ਜਿਸ ਵਾਰੇ ਕਿਹਾ ਗਿਆ ਹੈ ਕਿ ਪੁਰਚਗਲ ਨੇ ਇਹ ਸੌਦਾ ਇੰਡੋਨੇਸ਼ੀਆ ਨਾਲ ਕੀਤਾ ਸੀ।

੨੫ ਸਾਲ ਦੀ ਅਜ਼ਾਦੀ ਦੇ ਯੁੱਧ ਵਿੱਚ ਲੱਖ ਤੋਂ ਉਪਰ ਲੋਕ ਮਾਰੇ ਗਏ। ਇੰਡੋਨੇਸ਼ੀਆ ਦਾ ਵੀ ਆਖਰ ਨੂੰ ਆਰਥਿਕ ਲੋਕ ਟੁੱਟ ਗਿਆ। ਜਿਸ ਕਰਕੇ ਈਸਟ ਟੀਮੋਰ ਅਜ਼ਾਦ ਹੋ ਗਿਆ।

ਖਾਲਸਾ ਦਰਬਾਰ ਲਾਹੌਰ ਅਤੇ ਇੰਡੋ/ਬ੍ਰਿਟਿਸ਼ ਯੁੱਧ ਤੋਂ ਬਾਅਦ ਸਭ ਤੋਂ ਪਹਿਲਾਂ ਕੁਹਾੜਾ ਦੁਆਬੇ ਉਪਰ ਚਲਾਇਆ ਗਿਆ ਸੀ। ੮੦੦੦ ਵਰਗ ਮੀਲ ਦਾ ਇਲਾਕਾ ਬ੍ਰਿਟਿਸ਼ ਨੇ ਜ਼ੁਰਮਾਨੇ ਦੇ ਰੂਪ ਵਿੱਚ ਖੋਹ ਲਿਆ। ਕਸ਼ਮੀਰ ਦਾ ਸੂਬਾ ੭੫ ਲੱਖ ਰੁ ਵਿੱਚ ਗੁਲਾਬ ਸਿੰਘ ਨੂੰ ਵੇਚ ਦਿੱਤਾ।

ਉਪਰੰਤ ਨਬਾਲਗ ਮਾਹਾਰਾਜਾ ਦਲੀਪ ਸਿੰਘ ਦੇ ਗਾਰਡੀਅਨ ਬਣ ਕੇ ਉਸ ਦਾ ਰਾਜ, ਉਸ ਦਾ ਧਰਮ, ਉਸ ਦੀ ਬੋਲੀ ਸਭ ਕੁਝ ਖਤਮ ਕਰਕੇ ਈਸਾਈ ਬਣਾ ਕੇ ਕੇਸ ਹੀ ਖਤਮ ਕਰਨ ਦੀ ਕੋਸ਼ਿਸ਼ ਕੀਤੀ।

੧੯੪੭ ਵਿੱਚ ਖਾਲਸਾ ਦਰਬਾਰ ਲਾਹੌਰ ਨੂੰ ਅਜ਼ਾਦ ਕਰਨ ਦੀ ਵਜਾਏ ਪਾਕਿਸਤਾਨ ਅਤੇ ਹਿੰਦੋਸਤਾਨ ਵਿੱਚ ਵੰਡ ਕੇ ਸਿੱਖ ਕੌਮ ਨੂੰ ਬਰਬਾਦ ਕਰਨ ਦੀ ਡੂੰਘੀ ਸਾਜਿਸ਼ ਰੱਚ ਲਈ।

ਹਿੰਦੋਸਤਾਨ ਜੋ ਇਕ ਫ਼ੰਡਾਮਿੰਟਲਿਸਟ ਹਿੰਦੂ ਸਟੇਟ ਬਣ ਚੁੱਕਾ ਹੈ। ਵਿੱਚ ਸਿੱਖ ਕੌਮ ਨੂੰ ਕੋਈ ਮਾਨਤਾ ਨਹੀਂ ਮਿਲੀ ਹੋਈ। ਇਸ ਦੇ ਸੰਵਿਧਾਨ ਉਪਰ ਸਿੱਖ ਕੌਮ ਦੇ ਦਸਤਖਤ ਨਹੀਂ ਹਨ। ਹੁਣ ਸਿੱਖ ਕੌਮ ਹਿੰਦੋਸਤਾਨ ਦੀ ਗੁਲਾਮ ਹੈ। ਉਸ ਉਪਰ ਜਬਰਦਸਤੀ ਕਬਜ਼ਾ ਕੀਤਾ ਹੋਇਆ ਹੈ। ਜਿਸ ਵਿੱਚ ਬ੍ਰਿਟਿਸ਼ ਨੇ ਆਪਣੇ ਸਵਾਰਥਾਂ ਨੂੰ ਮੁੱਖ ਰੱਖ ਕੇ ਸਿੱਖ ਕੌਮ ਨੂੰ ਵੇਚ ਦਿੱਤਾ ਹੋਇਆ ਹੈ।

ਜੇ ਸਿੱਖ ਕੌਮ ਨੇ ਆਪਣਾ ਧਰਮ, ਸਭਿਆਚਾਰ, ਇਤਿਹਾਸ ਅਤੇ ਬੋਲੀ ਨੂੰ ਬਚਾਉਣਾ ਹੈ। ਤਾਂ ਕੌਮੀ ਰੂਪ ਵਿੱਚ ਇਸ ਜ਼ੁਲਮ ਵਿਰੁੱਧ ਉਠਣਾ ਪਵੇਗਾ। ਇਸ ਦਾ ਇਕੋ ਇਕ ਹੱਲ ਹੈ। ਪੰਜਾਬੀ ਰਿਪਬਲਿਕ ਆਫ਼ ਖਾਲਿਸਤਾਨ।

**ਪੰਜਾਬੀ ਰਿਪਬਲਿਕ ਆਫ਼ ਖਾਲਿਸਤਾਨ ਦਾ ਆਰਕਿਸ਼ ਢਾਂਚਾ ਬਹੁਤ ਮਜ਼ਬੂਤ, ਦੇਸ਼ ਅਮੀਰ ਅਤੇ ਸ਼ਕਤੀਸ਼ਾਲੀ ਹੋਵੇਗਾ।**

ਅੱਜ ਗੁਲਾਮੀ ਵਿੱਚ ਪੰਜਾਬੀ ਸੂਬੇ ਦੀ ਜਿਸ ਦਾ ਖੇਤਰਫਲ ਸਿਰਫ ੫੦੦੦੦ ਵਰਗ ਕਿਲੋ ਮੀਟਰ ਹੈ। ਉਸ ਦੀ ਇਸ ਹਾਲਤ ਵਿੱਚ ਹੀ ਜੀ ਡੀ ਪੀ ੮੮ ਬਿਲੀਅਨ ਡਾਲਰ ਹੈ। ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਦੀ

ਅਜਾਦੀ ਤੋਂ ਦਸ ਸਾਲ ਬਾਅਦ। ਇਸ ਦੇਸ਼ ਦੀ ਜੀ ਡੀ ਪੀ ਇਕ ਸਰਵੇ ਮੁਤਾਬਕ ਇਕ ਟਰੀਲੀਅਨ ਡਾਲਰ (ਅੱਜ ਦੇ ਡਾਲਰ ਦੀ ਕੀਮਤ ਹਿਸਾਬ ਨਾਲ) ਹੋ ਜਾਵੇਗੀ।

ਦੁਨੀਆਂ ਦੇ ਇਸ ਪੰਜਵੇ ਵੱਡੇ ਧਰਮ ਦਾ ਕੇਂਦਰ ਸ਼੍ਰੀ ਅਮ੍ਰਿਤਸਰ ਸਾਹਿਬ ਦਾ ਪੁਨਰ ਜਨਮ ਹੋਵੇਗਾ। ਹਰਿਮੰਦਰ ਸਾਹਿਬ ਦਾ ਚੌਗਿਰਦਾ ਸ਼ਾਂਤ ਅਤੇ ਰੂਹਾਨੀਅਤ ਵਾਲਾ ਬਣਾਇਆ ਜਾਵੇਗਾ।

ਧਰਮਾਂ ਤੋਂ ਉਪਰ ਉਠ ਕੇ ਯੂਨੀਵਰਸਲ ਬਰਦਰਹੁੰਡ ਸਥਾਪਤ ਕੀਤੀ ਜਾਵੇਗੀ। ਜਿਸ ਨਾਲ ਸ਼ਾਂਤੀ, ਖੁਸ਼ਹਾਲੀ, ਬਰਾਬਰਤਾ ਅਤੇ ਅਜਾਦੀ ਦਾ ਸਾਰੇ ਲੋਕ ਅਨੰਦ ਮਾਣ ਸਕਣਗੇ। ਗੁਆਂਢੀ ਦੇਸ਼ਾਂ ਭਾਰਤ, ਪਾਕਿਸਤਾਨ ਅਤੇ ਚੀਨ ਨਾਲ ਭਰਾਵਾਂ ਵਾਲੇ ਸਬੰਧ ਪੈਦਾ ਕੀਤੇ ਜਾਣਗੇ।

ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਵਿੱਚ ਸ਼੍ਰੋਮਣੀ ਅਕਾਲੀ ਦਲ ਅਮ੍ਰਿਤਸਰ ਸੰਘਰਸ਼ ਸ਼ੀਲ ਪੰਥਕ ਗਰੁੱਪਾਂ ਨਾਲ ਮਿਲ ਕੇ ਡੈਮੋਕਰੈਟਿਕ ਤਰੀਕੇ ਨਾਲ ਅਜਾਦੀ ਦਾ ਸੰਘਰਸ਼ ਲਗਾਤਾਰ ਕਰਦੀ ਆ ਰਹੀ ਹੈ।

ਵਿਦੇਸ਼ਾਂ ਵਿੱਚ ਖਾਸ ਕਰਕੇ ਯੂ ਕੇ ਵਿੱਚ ਸਿੱਖ ਫੈਡਰੇਸ਼ਨ, ਸ਼੍ਰੋਮਣੀ ਅਕਾਲੀ ਦਲ ਅਮ੍ਰਿਤਸਰ, ਬਬਰ ਖਾਲਸਾ ਅਤੇ ਹੋਰ ਸਿੰਘ ਇਸੇ ਤਰ੍ਹਾਂ ਯੂ ਐਸ ਏ, ਕਨੇਡਾ, ਯੂਰਪ ਵਿੱਚ ਲਗਾਤਾਰ ਅਜਾਦੀ ਲਈ ਸੰਘੁਸ਼ੀਲ ਹਨ। ਸਿੱਖਸ ਫਾਰ ਜਸਟਿਸ, ਕੇਸਰੀ ਲਹਿਰ ਅਤੇ ਖਾਲਸਾ ਹਿਊਮਨ ਰਾਈਟਸ ਨੇ ਮਨੁੱਖੀ ਹੱਕਾਂ ਲਈ ਕੰਮ ਕਰਨਾ ਸ਼ੁਰੂ ਕੀਤਾ ਹੋਇਆ ਹੈ।

ਜਿਸ ਨਾਲ ਉਹ ਸਮਾਂ ਦੂਰ ਨਹੀਂ ਹੋਵੇਗਾ। ਜਦੋਂ ਪੰਜਾਬੀ ਲੋਕ, ਪੰਜਾਬ ਨੂੰ ਭਾਰਤ ਨਾਲੋਂ ਵੱਖ ਕਰਕੇ ਅਜਾਦ ਦੇਸ਼ ਸਥਾਪਤ ਕਰਾ ਕੇ ਲੋਕ ਹਿੱਤਾਂ ਦਾ ਸਾਂਝਾ ਰਾਜ ਸਥਾਪਤ ਕਰ ਲੈਣਗੇ।

ਭਾਵੇਂ ਦੁਨੀਆਂ ਵਿੱਚ ਇੰਡੀਆ ਨੂੰ ਦੁਨੀਆਂ ਦੀ ਸਭ ਤੋਂ ਵੱਡੀ ਡੈਮੋਕਰੇਸੀ ਕਿਹਾ ਜਾ ਰਿਹਾ ਹੈ। ਇਸ ਅਖੌਤੀ ਲੋਕਤੰਤਰ ਦੀਆਂ ਕਰਤੂਤਾਂ ਤੋਂ ਪਤਾ ਲੱਗਦਾ ਹੈ ਕਿ ਉਨ੍ਹਾਂ ਨੇ ਇਸ ਸਿਸਟਮ ਨੂੰ ਹਾਲੇ ਤੱਕ ਸਮਝਿਆ ਹੀ ਨਹੀਂ ਹੈ।

ਸਮਾਜ ਸਸ਼ਤਰੀਆਂ ਦਾ ਕਹਿਣਾ ਹੈ ਕਿ, ਲੋਕਤੰਤਰ ਇਕੱਲੇ ਲੋਕਾਂ ਦੀ ਬਹੁ ਗਿਣਤੀ ਉਪਰ ਨਹੀਂ ਖੜਾ। ਇਸ ਤੰਤਰ ਵਿੱਚ ਸਭ ਤੋਂ ਪਹਿਲਾਂ ਹੈ ਬਰਾਬਰਤਾ, ਯੋਗਤਾ, ਸਤਿਕਾਰ ਅਤੇ ਸਮਾਜਿਕ ਨਿਆਂ। ਭਾਵ ਘੱਟ ਗਿਣਤੀ ਕੌਮਾਂ ਨੂੰ ਸਮਝਣ ਦੀ ਸ਼ਕਤੀ। ਜਿਹੜੀ ਕਿ ਕਿਸੇ ਵੀ ਲੋਕਤੰਤਰ ਦੀ ਰੀੜ ਦੀ ਹੱਡੀ ਹੋਇਆ ਕਰਦੀ ਹੈ।

ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਵਿੱਚ ਕਦੇ ਵੀ, ਕਿਸੇ ਨਾਲ, ਬੇਇਨਸਾਫੀ, ਜ਼ੋਰੇ ਜੁਲਮ, ਜਿਵੇਂ ਅੱਜ ਘੱਟ ਗਿਣਤੀਆਂ ਨਾਲ ਭਾਰਤੀ ਬਹੁ ਗਿਣਤੀ ਵਲੋਂ ਹੋ ਰਿਹਾ ਹੈ। ਪੰਜਾਬੀ ਰਿਪਬਲਿਕ ਆਫ ਖਾਲਿਸਤਾਨ ਵਿੱਚ ਨਹੀਂ ਹੋਵੇਗਾ। ਇਕ ਵਾਹਦਾ ਹੈ। ਇਕ ਪ੍ਰੇਮਿਸ ਹੈ। ਬਚਨ ਹੈ। ਲੋਕਾਂ ਦੇ ਹੱਕ ਲਿਖਤੀ ਵਿਧਾਨ ਵਿੱਚ ਅੰਕਤ ਹੋਣਗੇ।

ਸਭ ਹੱਕ ਲੇਖਕ ਦੇ ਰਾਖਵੇਂ ਹਨ।